

پي شكه مډالونه وکتل؟

ليکوال: عبدالنافع همت

پښتو PDF کتابونو لپاره موږ درېره وڅاري!

ټيلگرام چينل لينک:

<https://t.me/AryanPashtoLibrary>

واټساپ نمبر:

00971501455350

فيسبوک پاڼه:

آريان پښتو کتابتون



د طنزونو مجموعه

کال: ۱۳۸۶ ل

د خپرنډويې ټولنې يادښت

سپي څنگه مډالونه وگټل؟ ، د ښاغلي عبدالنافع
همت لومړنۍ طنزيه ټولگه ده ، چې دادی ستاسو تر
لاسو در ورسېدله .

ښاغلی همت د هېواد و سیمې تکره او وتلی
لیکوال ، شاعر و ژورنالیست دی .

ښاغلی همت د میوند کولتوري ټولنې او میوند
مجلې مسوول دی او ددې تر څنگ یې په ډېرو ادبي
ناستو پاستو کې پخپل گډون سره تل ملگري د ښو
مشورو تر څنگ خندولي او مجلس یې د ښو او خوږو
خاطرو یوه ټولگه گرځولی .

دادی د ډېرو نورو فرهنگي هڅو تر څنگ یې د طنز
لومړنۍ ټولگه چاپ شوه ، چې د خپراوي ویاړ یې
نارنج خپرنډويې ټولنې ته وروبخښه .

نارنج خپرنډويه ټولنه ښاغلي لیکوال ته ددې اثر د
چاپ مبارکي وایي او په راتلونکي کې ددغسې نورو
آثارو د پنځونې لپاره د دعا لاسونه لپه کوي .

درښت .

نارنج خپرنډويه ټولنه - کندهار

پښتو PDF کتابونو لپاره موږ درسره وڅارئ!

ټیلگرام چینل لینک:

<https://t.me/AryanPashtoLibrary>

واټس‌اپ نمبر:

00971501455350

فیسبوک پاڼه:

آریان پښتو کتابتون

سپي څنگه مډالونه وکړل

(د طنزونو مجموعه)

لیکوال: عبدالنافع همت

۱۳۸۲ ل کال



پښتانه لرغونو کتب خانې

د کتاب د چاپ او خپرولو حقوق له لیکوال و خبرندويې ټولنې سره خولدي دي

ځانگړنې

نوم: سپي څنگه مډالونه وگټل؟

لیکوال: عبدالنافع همت

خپرنډوی: نارنج خپرنډویه ټولنه - کندهار

لړ: (۲۴)

چاپکال: ۱۳۸۶ ژمی / ۲۰۰۸ ز

چاپشمېر: ۱۰۰۰ ټوکه

د پښتۍ طرح: هژبر شینواری

کمپوز/دیزاین: سیف الرحمن کریمزی

انلاین خپرنډوی: سراب ستوديو کتابتون

له لیکوال سره اړیکې:

د گرځند شمېره: ۷۰۰۲۱۱۶۹۶

برېښنالیک: an_himmat@yahoo.com

له خبرندويې ټولنې سره اړیکې:

افغان کتاب او قرطاسیه پلورنځی، ارگ بازار - کندهار

۷۹۹۱۶۶۶۶ / ۷۷۷۳۰۳۲۵۱ / ۷۰۰۳۰۳۲۵۱ (۰) ۰۰۹۳

برېښنالیکونه:

afghan_saq@hotmail.com

afghan_saq@yahoo.com

afghan.saq@gmail.com

پښتو PDF کتابونو اړاره موږ درسره وڅارئ!
تيلگرام چينل لينک:
<https://t.me/AryanPashtoLibrary>
واتساب نمبر:
00971501455350
فيسبوک پاڼه:
آريان پښتو کتابتون

اهداء:

دا کتاب هغو افغانانو ته اهداء کوم، چي د
قبيلوي گټو پر ځای د ملي گټو په باب
فکر کوي.

عبدالنافع همت

د کتاب فهرست

مخونه	کټه
-------	-----

۱. د پسرلي صاحب سريزه
۲. د جهاني صاحب سريزه
۳. د ډيانا مجسمه
۴. د پريانو شرط
۵. تولسي په ارگ کي
۶. د خره حافظه
۷. سپي څنگه مډالونه وگټل
۸. د سوغات غوټه
۹. د سرکار غاټري
۱۰. ايساف برگر
۱۱. موبایل په قبر کي هم ډېر ښه کار کوي!
۱۲. ملي بسونه او ملي شخصيتونه
۱۳. د وزير صاحب خوانښي

ښتو کابونو لپاره موږ د سره وڅاري!
 ټلگرام چينل ښي:
<https://t.me/AryanPashtolibrary>
 واتساب نمبر:
 00971501455350
 فیسوی پاڼه:
 اریان ښتو کتابتون

۹۰. ۱۴. زده کوونکو ولي خندل؟
۹۳. ۱۵. د قيامت نښانې
۹۸. ۱۶. د معلم خيرو قره قلي خولی
۱۰۱. ۱۷. تيري نام موده وېښتان
۱۰۴. ۱۸. ترافیک کا کا او گوره موږ دلته پټ يو
۱۰۸. ۱۹. واه واه ډيمو کراسي!
۱۱۱. ۲۰. ياره افرين! دې تو نو مړی وايي

پښتو PDF کتابونو لپاره موږ درسره وڅاری!
 ټیلاگرام چینل لینک:
<https://t.me/AryanPashtoLibrary>
 واتس اپ نمبر:
 00971501455350
 فیسبوک پاڼه:
 آریان پښتو کتابتون

محمد صديق پسرلی

دا اثر

کابو دوه زره کاله پخوا کوم عالم ویلي وو چې: "ادبي لیکنې باید یا خوندورې او یا گټورې وي." دغه خبره به ډېرو خلکو ورسره منلې وي، چې تر موږ پورې هم راوړسېده او زما هم د غوره لیکنې لپاره دا شرطونه خوښ شول.

څرنگه چې ادبیات معنوي خورا کونه دي، لکه سابه او مېوې باید یا سړي ته خوند ورکړي او یا گټه ولري. خټکیو پر خلکو خپل خوند منلی دی، په گټه او تاوان پسې یې څوک سر نه گرځوي.

شلغم چې ډېر گټور دي، پر بې خوندي او بدبویی سربېره په شوق خوړل کېږي، خو له تازه خرماوو او منو څخه هېڅوک مخ نه شي اړولای، ځکه چې هم گټورې او هم خوندورې دي، نو ادبي لیکنې هم باید دغه دواړه صفتونه ولري.

ما چې د محترم همت صاحب دا اثر ولوست، تر ډېره حده یې د منو او خرماوو په شان دواړه صفتونه لرل، ځکه یې ډېر ښه اثر گڼم او هیله لرم چې خدای دي همت صاحب ته اوږد عمر او روغ صورت ور په برخه کړي، چې دغسې نور کامیاب اثار هم وپنځوي.

عبدالباري جهاني

د عبدالنافع همت طنزونه

عبدالنافع همت له څه کم لسو کالو راهيسي پېژنم؛ ليکوال او ژورناليست دی. فکر کوم د ده داسي خوښه ده، چي د خپل ژوند زياتره برخه طنز ليکلو ته ورکړي. که يې رښتيا هم دا فيصله کړې وي، نو زه وایم چي دا يې ښه تصميم نيولی دی. همت صاحب په عادي مجلسونو کي هم له طنز ويلو سره مينه لري او ښايي دغه علت وي، چي مجلس يې ډېر خوږ دی او پر چانه غمېږي.

د پښتو ادب هره برخه، په تېره بيا نثر، ډرامې، ترجمې او تحقيقاتي نثرونه ټول ډېر زيات کار غواړي. په دې لړ کي د طنز برخه، چي د يوې ژبي په اصطلاح مالگه ده، ډېر خواره ليدل کېږي او سړی ويلای سي چي ډېره لږه توجه ورته سوې ده. دا چي همت صاحب لېڅې راغړلي او دې خوا ته يې مخه کړې ده، زما په عقیده ډېر ښک کار دی او تر هغه ځايه چي ما يې طنزونه لوستي دي، نو تر عهدې يې هم ښه وتلی دی. زه يقين لرم چي

همت صاحب به د ترکیبې د مشهور او محبوب لیکوال عزیز نسین طنزونو لوستي وي، ځکه چې ماته یې په طنزونو کې د هغه د طنزیه داستانانو یو څرک رامنځته کېږي. په هر صورت، دا خبره لا ښايي ډېره مهمه نه وي، خبره په خپله د همت صاحب د سبک او افادې ده.

د طنزونو وظیفه یوازې د خلکو خندول نه دي، بلکې د ټوکو په لهجه یا په غیر جدي لهجه ترڅو حقایقو ته د خلکو متوجه کول دي. کله-کله خو عادي، جدي، سیاسي مضامین او مقالې او حتی له اوره ډکې ویناوې هم د طنزونو په څېر تاثیر نه سي بڼدلای. طنز د انتقاد کولو ډېر خوږ او په زړه پوري شکل دی او دغه علت دی چې حتی پر هغو کسانو، چې د انتقاد گوته ورته نیوله کېږي، هم ډېر بد نه لگېږي او کله-کله یې ښايي خپلو اشتباهاتو ته متوجه کړي. د طنزو په ژبه داسې اجتماعي ستونزو او نیمگړتیاوو ته اشاره کېږي، چې که په جدي شکل ولیکل سي او یا وویل سي، نو ښايي د طنزونو په اندازه اغېزه ونه لري. همت صاحب په خپلو لیکنو کې د یوه ښه طنز لیکونکي په حیث هم ښه موضوعات انتخاب کړي او هم یې د ښې زړورتیا څخه کار اخیستی دی.

ټولسي په ارگ کې یې داسې طنزیه داستان دی، چې د جمهور

رئيس پر شا و خوا راټولو سويو غوره مالانو او نالايقو کسانو ته د سړي توجه وراوړي.

په دې طنز کي د ارگ په مجلس کي د تولسي ډرامې په باب بحث دونه زور اخلي، چي اصلي موضوع، چي له پاکستان سره د افغانستان اړيکي دي، په ارگ کي د راغونډو سويو وزيرانو له ياده وزي. په لومړي سر کي وزيران داسي فکر کوي، چي د اطلاعاتو او کلتور وزير ښايي د ټوکو لپاره د تولسي ډرامې خبره راپورته کړې وي، خو وروسته متوجه کېږي چي هغه جدي دی او بيا وروسته خپله جمهور رئيس هم په دې بحث کي برخه ورسره اخلي او د پاکستان د مداخلې خبره د ټولو له ياده وزي. په زړه پوري خبره دا ده چي همت صاحب په خپله هم گواکي تولسي ډرامه په ډېر غور کتلې او د ډرامې د ټولو کرکټرونو له خصوصيانو او هدفونو سره بلد دی. دی له دې ډرامې سره بلد دی، ځکه نو کولای سي چي په طنزيه ليکنه کي کار ورڅخه واخلي.

"د ډيانا مجسمه" په نوم طنزيه ليکنه کي په ډېر مهارت دا ښيي چي افغانان څرنگه په يوه او بل چل له خپل هيواد څخه وتلو ته مخه کوي، له څه ډول چلونو څخه کار اخلي او کله چي يې کار تقريباً پای ته رسېږي، نو گوري چي بخت ياري نه ورسره کوي او

هغه طالبان، چي مهاجر افغان غوښتل د هغوی له ظلمه سياسي پناه واخلي او ځان د بریتانیې مقاماتو ته مجسمه جوړوونکی معرفي کړي او د هغوی د توجه د جلبولو لپاره د ډيانا مجسمه ورته وړاندي کوي، سقوط کوي او پرده باندې له خپل وطن څخه د مهاجر کېدو پلمه درېږي.

دغه راز يې په هر طنز کي يو ښه مطلب ته ځای ورکړی دی او ټول طنزونه يې په څو ځله لوستلو ارزې. څرنگه چي زه خپله پر طنز باندې د ډېري ليکنې صلاحيت نه لرم او يوازي د طنز مينه وال یم، نو خپلي خبري دلته پای ته رسوم او تاسي لوستونکي د دې طنزونو لوستلو ته رابولم.

د ډيانا مجسمه

کله چې مي په اسلام اباد کي د انگلستان د سفارت مخ ته په خورند شوي لیست کي خپل نوم ولید، نو که رښتیا ووايم، له ډېري خوشالیه په کالیو کي نه ځایېدم. ما ویل یاره جباریه لکه چې له خیره سره جبار خان شوې ځکه چې په دې لیست کي د یو چا نوم دا مانا درلوده چې گواکي غوښتنلیک یې منل شوی او د مرکې لپاره غوره شوی دی.

د سفارت مخ ته خورا ګڼه ګڼه ډله خلک پر هغه کوچنۍ غرفه، چې غوښتنلیکونه یې ټولول، داسي راټول شوي ول، لکه پر غور هلوکي چې سورکي مېړیان راټول شوي وي. خلکو په بېلابېلو نومونو غوښتل ځانونه انگلستان ته ورسوي. چا به درواغ او چا به رښتیا پلمه کول. هغه مهال په افغانستان کي د طالبانو حکومت و، د لوېديځوالو او طالبانو تر منځ تور دېک تېر شوی و، په طالبانو پوري چې دي هر ډول تور تېرلای، نو د لوېديځوالو زړه ته لوېدل. په دغه وخت کي دومره افغانان بهرنیو هېوادونو ته ولاړل چې د روسانو په وخت کي به هم نه وي تللي. نور یې څه کوي بس تیاره انګه غواوه. یوه سړي ویل: "زه پخوا سندرغاړی وم، اوس طالبانو په افغانستان کي موسیقي

بنده کړې ده، همدا زما د روزی وسیله وه، بل کار زما نه دی زده؛ مجبوره یم چې په ډوډۍ پسې له هېواده ووځم. یوې بنځې بیا ویل: "ما په افغانستان کې ارایشگاه (سینګارتون) درلود، اوس طالبان بنځې بېخي له کوره دباندې نه پرېږدي. ځینو به بیا خپل پخواني وظیفوي او ګوندي کارونه له ځان سره رااخیستي ول او ویل به یې: "زه په پخواني حکومت کې لوړپوړی چارواکی وم، اوس مې طالبان وژني." د سفارت یوه چارواکي په لوډسپېکر کې وویل: "هغه خلک چې سیاسي پناه غواړي د (A) د غرنۍ په لیکه کې دي ودرېږي او هغه خلک چې خپلو خپلوانو غوښتي وي د (B) د غرنۍ لیکي ته دي ورشي. یوسپین ږیری سړی، چې په غوږو لږ دروند و، له یوه ځوان څخه پوښته وکړه چې دا یې څه وویل؟ هغه د A او B د لیکو خبره ورته وکړه. د سپین ږيري وروځي راوڅرېدې او په ډېر غږ یې وویل: "مه دیکه نه مې فهمم، مقصد مرا ازیجا زود بیرته که ایجه مخفی هستم." حقیقت دا و چې په دې ځای کې تر رښتیا درواغو ښه بازار درلود. خو په دې شرط چې نوي، او رښتیا ډوله درواغ وای او په دې ډول درواغو کې خوزه هم ترهیچا پاته نه وم. داسې نوي نزي درواغ مې ورته وویل چې تر اوسه د هیچا ورته پاته نه و. په خپل غوښتنلیک کې مې داسې ورته ولیکل: "زه

پخوا مجسمه جوڙوونڪي وم، اوس نه يوازي دا چي له ڇو ڪالو راهيسي بپڪاره گرڇم، بلڪي د طالبانو يوڀ محڪمي زما په اڀه د اعدام فتوا صادره ڪڙي ده. دوي پر ما دا تور لگوي چي زه بت جوڙوونڪي يم او خلك بت پالني ته رابولم، پنځه مياشتي ڪڙي چي په پاڪستان ڪي پٽ اوسڀرم، ڪه په لاس ورشم، نويو ساعت مي هم ڙوندي نه پرڀڙدي.

دا چي طالبانو د باميانو مجسې تازه ماتي ڪڙي وي، نو دې ڪار زما چڙي ته لاستي ورڪر او زما درواغ يې نورهم رښتيا ته نڙدي ڪڙل.

ڪله چي مي د انٽرويو (مرڪي) وخت راورسپڊه او د مرڪي ڪوٽي ته ورغلم، نو د سفارت يوه چارواڪي زما غوښتنليڪ راپورته ڪر او بيا يې زما څخه وپوښتل: ڇو ڪاله ڪڙي چي مجسمې جوڙوي؟

- ياره صاحب يو شل ڪاله به ڪڙي.

- ايا داسي ثبوت وړاندي ڪولاي شي، چي ته رښتيا مجسمه جوڙوونڪي يې؟

دا يوه داسي پوښتنه وه چي ما پر اسمان غوښته او بخداي پر ځمڪه راڪڙه. ڙر مي د مېرمن ڊيانا هغه مجسمه له ڪڇوري راوايسته چي يوه اووني مخڪي مي په اسلام اباد ڪي په لس

زره روپيو په يوه ټڪره مجسمه جوړوونكي جوړه كړې او په انگليسي ژبه مي خپل نوم پر ليكلي و. د سفارت مامور چي مجسمه وليده، نو خوله يې ويره كړه او داسي خوشاله شو، لكه كومه وركه چي يې موندلې وي. مجسمه يې په لاس كي واړوله. راواړوله او بيا يې پر خپل مېز كېښووله. تريو څو لنډو پوښتنو - گروپونو وروسته يې راته وويل چي بس ستا مركه خلاصه شوه، موږ به د نتيجې لپاره ستاسي پر ټاكلې پته خبر دركړو.

ما هم له ډېري خوشاليه مجسمه نوموړي سفارت كار ته په تحفه كي وركړه او له سفارته راووتم. ځينو دوستانو مي ډېر تعجب وكړ چي څنگه ستا مركې دومره لږ وخت ونيو! موږ خو پښې ټناكي شوې چي له څو مياشتو راهيسي سفارت ته منډي راوهو، خو ما دا راز، چي ځان مي د مجسمه جوړوونكي په نوم معرفي كړی و، له خپلو دوستانو څخه پټ كړ. يوازي مي خپل يوه انډيوال زمري ته چي ميا يې پته د سفارت په فورمو كي ليكلي وه، دغه خبره وكړه.

يو سهار موږ د كور وړ وټكېده. كله چي مي ور خلاص كړ، نو زما انډيوال زمري و، د كاغذونو يو پاكټ يې راكړ او په خدا يې راته وويل: "انډيواله! مبارك دي شه، د انگلستان كار دي

سم شو، څو گوره پام دي وي چي شهريني هم درٻاندي واوښته. پاڪٽ چي مي خلاص ڪر، نو د انگلستان د سفارت دوه دري مکتوبونه په کښي ول، چي ٽول په انگليسي ژبه ليکل شوي ول. زما بيا دا خواري په پيڅکه ده چي غم لږلې انگليسي ژبه مي نه ده زده، څو خير ما ويل د څه لپاره يې لولي، خبره خلاصه ده.

اوس نو وخت ډېر لږ و، ما بايد د کور ټول سامانونه پلورلي وای، ځکه چي له ځان سره مي انگلستان ته نه شوای وړلای. دوي الماري، د اشپزخاني سامان او ځيني نور داسي سامانونه چي چندان بيه يې نه درلوده، د خپل ورور کره مي ولېږل. زوی مي د کبار دوکاندار ته ولېږه، چي راشي او زه د کور پاته سامان ورباندي وپلورم. يو ساعت لانه و تېر شوی چي د کبار دوکاندار راوړسېده.

څلور غالی، يو يخچال، يو رنگه ټلوېزيون، يوه ويډيو، څلور بکسونه او داسي نور هغه سامانونه، چي په خرڅولو ارزېدل، پر دکاندار مي يو ځايي په ټيټه بيه وپلورل. زوی ته مي وويل چي ولاړ شي د کور خاوند راولي، چي زه د کور د کرایي، بربښنا، گيس، اوبو او ټيليفون حساب-کتاب ورسره خلاص ڪړم. موږ لا په همدې خبرو بوخت وو چي زما وراره، جميل راغی ويل، کاکا خدای دي يې خير کړي، څه خبره ده چي کډه دي ټوله کړې ده؟ ما

ويل هو بچيه خيريت دي، موږ له خيره سره انگلستان ته ځو، كه
خداي كول لږ وخت وروسته به تا هم انگلستان ته راوغواړم. موږ
ته هم دا نن د سفارت له خوا خبر راغي. ته خو په انگليسي ژبه
پوهېږې، ها واخله دا دي دا د سفارت كاغذونه ولوله وراړه چي
مي د كاغذونو پاكټ خلاص كړ، نو يو وار كټ كټ په خدا شو،
ويل كاكا دلته خويي بل څه ليكلي دي.

د دې خبري په اورېدو مي زړه تر تلو ولوېده، د غړيو شومه مي
وخته، ما ويل خدايه فضل وكړې، لكه چي د درواغو سيالي مي
بايلوله، وراړه ته مي وويل چي ته يې راته ولوله چي څه يې
ليكلي دي؟ هغه وويل:

دلته يې داسي ليكلي دي: "بناغلي جبار صاحب! په ډېري
خوښۍ خبر دركوو، چي د طالبانو هغه رژيم رانسكور شو، چي
ستاسي او ستاسي په شان د زرگونو افغانانو ژوند يې تريخ
كړی و. اوس به افغانستان ته بشپړه سوله او ډيموكراسي راځي،
تاسي كولاى شئ چي په ډاډه زړه افغانستان ته ستانه شئ او د
پخوا په شان خپل د مجسمې جوړولو كار ته دوام وركړئ، هيله
ده چي نېكمرغه ژوند ولرئ!"

د پيريانو شرط

شينکي به تل پيريانو نيوله. کله چي به پر هغې دغسي حمله راغله، نو پر ځمکه به اوږده وغځېده، تر خولې به يې ځگونه راغلل، پښې او لاسونه به يې کاره شول او کله-کله خو به يې گډي وډي خبري هم کولې. خلکو به ويل چي دا د هغې خپلي خبري نه، بلکي د هغې د پيريانو خبري دي. پيريانو به کله ويل چي موږ مسلمانان يو او کله به يې ويل چي کافران يو. همدا اوس د قاف له غره څخه راغلو او کله به يې نورې خبري کولې.

د شينکي د خبرو پر مهال به د شينکي د شا و خوا کورونو ښځي راټولي شوې او هري يوې به د خپلو ستونزو په باب پوښتني ځني کولې. په دې کي به د ناروغانو، ورکو خپلوانو، ورکو شيانو او داسي نورو په اړه پوښتني کېدې، خو د شينکي مور به بيا داسي ويل: "ای ظالمانو! تاسي زما لور ولي ځوروي؟ له خدايه نه ډارېږئ؟ اخر تاسي له موږ بېچاره گانو څه غواړئ؟"

پيريانو به کله ويل چي سره غواړو، ياني يو شې حلال کړئ او کله به يې بيا نور څه ويل. د شينکي مور به په وار-وار يو چرگ حلال کړ او د پيريانو لپاره به يې همدا سي روغ-رمت بام ته وغورځاوه، خو په دې خيراتونو هم د شينکي ناروغي ښه نه شوه.

شينڪي. ڀي مور پر ڊيرو زيارتونو، پيرانو، تعويذگرو او
ڊاڪٽرانو وگرڻوله، خو هيڻ گهڻه ڀي ونه ڪڙه.
يوه ورڻ تر بلي ناروغه ڪڍهه او رنگ ڀي لڪه ڙير زعفران داسي
واوڻست. مور ڀي نه پوههڊه چي شينڪي. ڇه ڊول ناروغي لري؟
يوه ورڻ چي شينڪي. پيريانو نيولي او د پخوا په پرتله ڀي ڊيره
په تڪليف ڪڙي وه، مور بڇاره گي ڀي سخته وارخطا شود او د
پخوا په شان ڀي وويل: "اي ظالمانو! ولي نه راته واياست چي
تاسي له مور بڇاره گانو ڇه غواري؟"
پيريانو ويل چي ڪه تاسي زموږ يو شرط ومنئ، نو زموږ دي د
سليمان" په گوتمى قسم وي، چي بيا به په ٽول ژوند ڪي
شينڪي ونه خوروو.
د شينڪي مور، چي د خپلي لور ناروغي ڊيره خوروڻي وه،
خوشاله شود. ويل ستاسي هر شرط پر غبرگو سترگو منو. دغه
يو د سرو زرو وښي چي زما د مور د لاس نښه ده او ما خپلي
مڙور ته ساتلى دى، سمدلاسه ڀي خرڅوم، خو مقصد چي زما
لور ڪي جوږه شي. وواياست ڇه ڊول شرط لري؟ پيريانو وويل:
"شينڪي، ستاسي گاونڊي جانان ته ور ڪڙي او ڪه مو بل چا ته
ور ڪڙه، نو موږ به نه هغه هلڪ او نه شينڪي ژوندي پرېږدو."

ټولسي په ارگ کي

د وزيرانو دا بهرنۍ غونډه د افغانستان په جنوبي ولايتونو کي د ناامنيو په باب وه، چي د ځينو لويو ولايتونو واليان، لوی رئيسان او ځيني سفيران هم ورته رابلل شوي ول. که څه هم ولسمشر د اوږده مېز سر ته ناست و او د غونډي ټول برخه وال يې بڼه په اسانۍ ليدای شوای، خو بيا هم د مېز ټولو څنډو ته يې داسي په ځير-ځير کتل، لکه حاضر او غير حاضر چي معلوموي. د ولسمشر تندي له گونځو ډک و، غاړي يې تازه کړې او په خپلو خبرو يې داسي پيل وکړ: تاسي ته معلومه ده چي د افغانستان په جنوبي ولايتونو کي امنيتي وضعيت ورځ په ورځ مخ پر خرابېدو دی او دا هم د لمر په شان سپينه خبره ده چي د دې ټولو ناامنيو تر شا د پاکستان لاس دی. د پاکستان ولسمشر جنرال مشرف ډېر دوه مخی سړی دی، پر يوه سر د ترهگري ضد مبارزې کي ځان زموږ سره د نړيوالې ټولني غړی بولي او له بلې خوا افغانان د شاله خوا په چاره وهي او پټ د طالبانو ملاتړ کوي. له دې خبري سره سم د ولسمشر ستونی وچ شو او د اوبو گيلاس يې پر سر پورته کړ. د اطلاعاتو او فرهنگ وزير له دې موقع څخه استفاده وکړه، په يوه لاس کي يې خپلي

ڙير رنگه ڊبريني تسبيح اږولې او په بل لاس يې خپلي عينکي د پزي خوا ته راښويولې، سوکه وويل: بلې جناب صاحب! تاسي ډېره پر ځای خبره کوئ. جنرال مشرف کټ مټ د (پايل ملهوترا) رول لوبوي. پر يوه سر ځان د تولسي خواخوږې او خېښه گڼي او پر بل سر د تولسي زوی "گاتم" د هغې پر ضد پاروي.

د دې خبرې په اورېدو د غونډې ټولو برخه والو ته خدا ورغله، خو خپلي خنداوي يې پټي کړې. يو وزير، چي د اوبو بوتل يې په لاس کي و، ډېر په زوره پوخ وهل چي د ټولو وزيرانو وريام شو. نوموړي وزير د دې لپاره چي ځان داسي وښيي، چي گواکي اوبه يې په سره غاړه کي ولاړې، مخ شاته واپراوه او له ځان سره يې پټ پټ خنډل. دا چي د اطلاعاتو او فرهنگ وزير ليري د مېز په مخامخ سر کي ناست و او له بلي خوا ولسمشر د اوبو په څښلو لگيا و، نو دغه خبرې او خنداوي يې سمې وانه ورېډې او ورپسې زياته يې کړه: اوس په جنوبي ولايتونو کي د ښار دباندي د دولت واک چندان نشته. که دغه حالت همدا سي دوام ومومي، نو اخر به موږ دې ته اړ شو چي له طالبانو سره مخامخ خبرو ته کښېنو. ځکه موږ وليدل چي له زوره څه جوړ نه شول. زما په فکر موږ ته همدا يوه لار راپاته ده، بله هيڅ لار نه لرو. خو که له طالبانو سره مخامخ خبرو ته کښېنو، نو له نړيوالي ټولني

او په دولت کي له ځينو دوستانو سره به څه کوو؟ او که دا کار ونه کړو، نو طالبان ورځ په ورځ پياوړي کېږي، اوس زه حيران یم چي څه وکړم؟ ولسمشر په دې وخت کي خپل یوه او بیا بل مرستیال ته په داسي ډول وکتل، لکه له هغوی څخه چي د نظر ویلو غوښتنه کوي، خو هغوی یو بل ته له مانا ډک کتلو وروسته بیا هم څه ونه ویل. په دې وخت کي د اطلاعاتو او فرهنګ وزیر بیا غاړي تازه کړې او ویې ویل:

محترم رئیس صاحب! زه ستاسي مجبوریت احساسوم. (میر) هم ستاسي په شان مجبور او په دوه لاري کي ولاړ دی. که (مندیرا) ته نژدې کېږي، نو تولسي یې له لاسه وزي او که د پخوا په شان تولسي ته زړه ورنژدې کوي، نو "مندیرا" یې پر ارامه نه پرېږدي. اوس دې مسئلې یو داسي حالت رامنځته کړی چي د (ویراني) کورنۍ یو یو غړی، لکه د جنوبي ولایتونو ولسوالۍ چي زموږ له واکه وزي، پر میر بې باوره کېږي، ان دا چي اوس د میر انا یاني (با) چي تر دې مهاله میر ډېر ورباندي گران و، پر هغه بدگومانه شوې ده. زه فکر کوم چي په ویراني کورنۍ کي د (با) خپګان دومره مهم دی، لکه په افغانستان کي د کندهار ولایت امنیت.

په دې وخت کې بيا د غونډې برخه والو په خدا او بڼه پيل وکړ. خو دا چې د ولسمشر تندی هماغسې تريو و، نو ډېر ژر بېرته غلي کښېناستل. د غونډې تر دې ځايه ولسمشر داسې فکر کاوه چې د اطلاعاتو او فرهنگ وزير له بل چا سره خبرې کوي، خو وروسته چې يې پام شو، هغه د ده خوا ته گوري، نو په لوړ اواز يې وويل: ډاکټر صاحب تاسې د چا خبره کوئ، زه خو هيڅ پوه نه شوم؟

په دې وخت کې ټولو په خدا پيل وکړ. ولسمشر چې خپله يې هم خنډل، څو واړه پرله پسې وپوښتل: تاسې ولي خاندئ، څه خبره ده؟ ما هم خبر کړئ! خو خداوي دومره لوړې وې چې د ولسمشر دغه پوښتنې چا گړدسره وانه ورېدې. کله چې خداوي لږ سوکه شوې، د اطلاعاتو او فرهنگ وزير، چې له خدا يې سپين پلاستيکي غاښونه ښکارېدل، لږ په زړورتيا وويل: رئيس صاحب دا يوه هندي ډرامه ده چې له طلوع تلويزيون څخه پرله پسې خپرېږي: (کيونکه ساس بهي کبهي بهو تهې) نومېږي، خو عام خلک يې (تولسي) بولي. ډېره په زړه پورې ډرامه ده، د افغانستان له اوسني وضعيت سره ډېر سرخوړي.

ولسمشر، چې خدا يې نوره هم زياته شوه، وويل: ناځوانه چې دا دومره په زړه پورې ډرامه ده، ولي دي ماته مخکې نه ويل. دا

خو ستا دنده هم ده. تر دې وروسته يې د کابينې نورو غړو ته مخ ورواړاوه او ويې ويل: داسي معلومېږي چې تاسي ټول دغه ډرامه گورئ، که څنگه؟ دا مهال په کابينه کې هري خوا ته زوږ جوړ شو چې هوا موږ ټول تولسي ډرامه گورو او ورپسې د تولسي ډرامې د کرکټرونو په باب تبصرې پيل شوې. په دې وخت کې ولسمشر په خدا خپل يوه مرستيال ته مخ ورواړاوه او ورڅخه ويې پوښتل: دوی خو وايي چې دا ډېره په زړه پوري ډرامه ده، ايا تاسي يې گورئ؟

مرستيال يې په يوه لاس د خپلي لنگوتې ول سم کړ او په بل لاس يې خپلي د نظر عينکي پورته کړې، په خدا وويل: نه، صاحب! زه يوازي ايراني چينلونه گورم، هلته هم ډېري ښې ډرامې روانې دي. ولسمشر تر دې وروسته خپل دوهم مرستيال ته مخ ورواړاوه او دغه پوښتنه يې ځنې وکړه. هغه ورته وويل: نه، زه هم دا ډرامه نه گورم، زما يوازي له روسي او فرانسوي چينلونو سره کار دی.

د بهرنيو چارو وزير، چې ولسمشر ته نژدې ناست و، په ډېر فاتحانه ډول وويل: رئيس صاحب! دا ډرامه ډېره په زړه پوري ده، موږ ټول يې گورو، د افغانستان له سياسي او امنيتي وضعيت سره ډېر اړخ لگوي. د دې ډرامې اصلي کمال په تولسي

کرکټر کي دی چي ډېره ښکلې ده، خو بېچاره گۍ داسي د پرديو د دسيسو قرباني ده، لکه افغانستان چي د ترهگری قرباني دی. دا ځل چي هندوستان ته ولاړ شم، نو خامخايي وينم او افغانستان ته د راتگ بلنه ورکوم. په دې پسي د کانو او صنايعو وزير زياته کړه: تولسي خو رښتيا هم چي بې جوړې ده او پر ما هم ډېره گره گرانه ده، خو زما د (دکشا) تمثيل هم ډېر خوښېږي، په تېره بيا دهغې دا تکیه کلام چي وايي: «هی هی هی»، له دې سره سم د کابينې ټولو غړو په خندا ورسره بدرگه کړه: هی هی هی...

د ښځود چارو وزيري پورنۍ پر سر سم کړ او ويې ويل: زه خو دا وړاندیز کوم چي تولسي ته دي د افغانستان تابعیت ورکړل شي. ځکه زه چي له څه مهال راهیسي دغه ډرامه گورم، نو په خپله ټولنه کي مي دغسي ښکلې او باسلیقه مېرمنه نه ده لیدلې. تر دې وروسته د لوړو زده کړو وزير، چي تر دې مهاله یې په دې اړه څه نه و ویلي، ولسمشر ته وکتل او بیا یې وویل: تولسي رښتيا هم چي ډېره ښکلې ده، له همدې امله زموږ د محصلينو په زړونو کي هم ډېر ځای لري او که رښتيا ووايم، نو زما زړه یې هم وړی دی، په دې ارزي چي افغاني تابعیت دي ورکړل شي، خو زه دا اندېښنه لرم چي خدای مه کړه په راتلونکو انتخاباتو کي ځان

ولسمشرۍ ته کانديد نه کړي، ځکه زه چي په افغانستان کي د دې محبوبيت وينم، نو باور لرم چي هيڅوک به هم انتخابات ورڅخه ونه گټي. په دې وخت کي په کابينه کي يو زوږ جوړ شو او له هري خوا دا اوازونه راپورته شول: که افغانستان شي، مسلمانان شي او د خلکو په رايه هم وټاکل شي، څه پروا لري؟ موږ به ډېر نېکمرغه يو، که دغسې يوه ښکلې او فېشنې ولسمشره ولرو.

د اطلاعاتو او فرهنگ وزير چي له ډېري خوشحاليه يې خوله نه سره ټولېده وويل: زه باور لرم چي تولسي به خامخا خان کانديد کړي، ځکه چي سياسي پس منظر هم لري، يو مهال په نوي ډيلي کي د (بهارتيا جنتا) گوند له خوا پارلمان ته کانديد شوي هم وه. د تولسي اصلي نوم (اسمريتي ايراني) ده، له تخلص څخه يې ښکاري چي دا ايراني الاصله هندواني ده او پر ما هم له همدې خاطر ډېره گرانه ده. افغانستان خو هسي هم د ايران يوه فرهنگي حوزه ده. که ستاسي ياد وي څه موده مخکي زموږ ولسمشر په تاجکستان کي وويل: "افغانستان، ايران و تاجکستان سه کشور هم زبان اند." په دې وخت کي د غونډي ټولو غړو په يوه اواز وويل: هو! زموږ ياد دي چي ولسمشر دغه خبره وکړه.

ولسمشرۍ ته کانديد نه کړي، ځکه زه چي په افغانستان کي د دې محبوبيت وينم، نو باور لرم چي هيڅوک به هم انتخابات ورڅخه ونه گټي. په دې وخت کي په کابينه کي يو زوږ جوړ شو او له هري خوا دا اوازونه راپورته شول: که افغانستان شي، مسلماننه شي او د خلکو په رايه هم وټاکل شي، څه پروا لري؟ موږ به ډېر نېکمرغه يو، که دغسي يوه بنکلي او فېشنې ولسمشره ولرو.

د اطلاعاتو او فرهنگ وزير چي له ډېري خوشحاليه يې خوله نه سره ټولېده وويل: زه باور لرم چي تولسي به خامخا خان کانديد کړي، ځکه چي سياسي پس منظر هم لري، يو مهال په نوي ډيلي کي د (بهارتيا جنتا) گوند له خوا پارلمان ته کانديد شوي هم وه. د تولسي اصلي نوم (اسمريتي ايراني) ده، له تخلص څخه يې بنکاري چي دا ايراني الاصله هندواني ده او پر ما هم له همدې خاطر ډېره گرانه ده. افغانستان خو هسي هم د ايران يوه فرهنگي حوزه ده. که ستاسي ياد وي څه موده مخکي زموږ ولسمشر په تاجکستان کي وويل: "افغانستان، ايران و تاجکستان سه کشور هم زبان اند." په دې وخت کي د غونډي ټولو غړو په يوه اواز وويل: هو! زموږ ياد دي چي ولسمشر دغه خبره وکړه.

د کورنيو چارو وزير وويل: رئيس صاحب! دا ډرامه نه يوازې دا چې ډېر ليدونکي لري، بلکې د افغانستان په امنيت کې هم خورا ستره ونډه لري. تاسې باور وکړئ چې د شپې له خوا د ډرامې تر ختم پورې، چې نيم ساعت دی، پر سرکونو د پوليسو هيڅ گزمه نه وي، ان دا چې د پوليسو د حوزې په دروازه کې يو پيره دار هم نه وي، ځکه چې اړتيا يې نشته. د شپې له خوا د نيم ساعت لپاره داسې امنيت دی، چې په نړۍ کې ساری نه لري. ولسمشر چې تر دې مهاله يې د کورنيو چارو د وزير خبرو ته په غور غور نيولی و، لږ په اندېښنه وويل: زه ډېر تعجب کوم چې پر دغسې يو بې مثاله امنيت، چې له پوليسو پرته موجود دی، ولې نړيواله ټولنه سترگې پټوي؟ ولې خبرې رسنۍ په دې باب څه نه وايي؟ د ملي امنيت رئيس وويل: رئيس صاحب! موږ د دې لپاره دا خبره پټه ساتلې ده چې غله، طالبان او القاعده شبکه خبره نه شي. د ولسمشر تندي و غورېده او په خندا يې وويل: ياره دا خو مو رښتيا هم چې ډېر ښه فکر کړی دی، خو ايا رښتيا پر دغه مهال تر اوسه څه پېښه نه ده شوې؟ د کورنيو چارو وزير يو ځل د کابينې غړو او بيا ولسمشر ته وکتل او ويې ويل: تر اوسه خو د خداي فضل دی، خير و خيريت دی، هيڅ پېښه نه ده شوې. يوازې د کابل ولايت په قرغه کې يوه کور ته غله ورغلي

ول، د کور خلکو تولسي ډرامه کتله، چي غلو يې کور لوټ کړی و او د کور پريو دېوال يې ليکلي ول: "تولسي دي ژوندی وي". خو زه فکر کوم چي په دې کار کي هم دولت خپله ملامت دی، ځکه چي برېښنا يوازي په ښارونو کي ده او هغه هم د ښار په يوه ناحيه کي وي او بله کي نه وي. پر دغه مهال خامخا په هغه ناحيه کي برېښنا نه وه، چي د غلو کورونه ول. که نه نو غله خو هم دغه ډرامه گوري.

ولسمشر لا پر دې خبره تبصره نه وه کړې چي د اوبو او برېښنا وزير دخبرو نوبت واخيست او ويې ويل: ياره داتاسي څوکسان ډېر ناځوان ياست، تاسي چي دومره په زړه پوري ډرامه گورئ ماته مو ولي نه ويل. زه خونه وم خبر، وايي: مينه د ښکليو څنگه کيږي ماله چل نه راځي - چي پر چا څه رنگه گرانيري ماله چل نه راځي. بيا يې پر خپل ځيگر لاس کښېښود. لومړی يې ولسمشر او ورپسې يې د کابينې يوه يوه غړي ته وکتل او ويې ويل: تر دې وروسته زه تاسي ته ډاډ درکوم چي پر دغه مهال به په ټول افغانستان کي برېښنا وي، ځکه چي دا د افغانستان د امنيت او امنيت د افغانستان د سرنوشت مسئله ده. په دې وخت کي د کورنيو چارو وزير بيا د خبرو نوبت واخيست او ويې ويل: رئيس صاحب! يوه بله ډېره مهمه خبره دا ده چي دې ډرامې زموږ

دولت له يو لوی خطر څخه ژغورلی دی. هغه دا چي د سرای شمالي خطرناکه اله گوله خو تاسي ته معلومه ده چي ډېره خطرناکه توطیه وه، تاسي به نه یاست خبر چي دغه اله گوله هم د تولسي له برکته پای ته ورسېده.

ولسمشر چي تر دې مهاله یې په ډېر فکري تمرکز د کورنیو چارو وزیر ته غوږ نیولی و، ناڅاپه ټکان وخور او په ډېر تعجب یې وپوښتل: څه وایې! څنگه د تولسي له برکته پای ته ورسېده؟ د کورنیو چارو وزیر وویل: د دې اړ و دوړ مشر خپلو ایلو جاريانو ته ویلي وه چي د طلوع ټلويزیون خوا ته ورنه شي. ځکه چي هغه وخت تولسي د اوو میاشتو اُمېدواره وه او بل نو د دغي ډرامې لړۍ شلېده، که نه نو موږ او تاسي خو ولیدل چي دغو ایلو جاريانو د اریانا ټلويزیون دودانی یوه برخه ورانه او په ښار کي یې ډېر نور ځایونه هم لوټ او وران کړل. که دا ایلو جاريان د طلوع ټلويزیون خوا ته راغلي وای، تاسي باور وکړئ چي په شپږپور کي زموږ کورونه هم خوندي نه پاته کېدل. دا خو لا څه چي خپله ارگ هم په خطر کي و.

د ښځو چارو د وزیري تندي وغوړېده او په خدا یې وویل: یاره افرین چي یو غل هم دومره د ښځو حقوق پېژني. ولسمشر چي له خدا یې داسي ښکارېده، لکه به خوشالیه چي په کالیو کي نه

ځايېږي، د کورنيو چارو وزير ته وکتل او ويې ويل دغه سړی زه هم پېژنم، چي د سرای شمالي اله گوله يې رهبري کوله، خو په دې يې نه وم خبر، چي دومره زړه سوی او د بنځو حقوقو ته دې احترام ولري. بايد دغه سړی ښه ونازول شي. د کورنيو چارو وزير په داسي حال کي چي په خپره کي يې خوشالي له ورايه ښکارېده او داسي ايسېده، لکه پر ولسشمر چي يو ډېر لوی زېری کوي، په خدا وويل: رئيس صاحب تاسي ډاډه اوسئ. هغه سړی ما ډېر نازولی دی، همدا اوس د افغانستان د يو مهم ولايت د امنیې قوماندان دی. ولسمشر، له خدا په ډکه خوله ورغبرگه کړه: څه وايي؟ د امنیې قوماندان دی؟ عجب ده ولازه خو هيڅ خبر نه یم، څه وخت د امنیې قوماندان شو؟ د کورنيو چارو وزير وويل: رئيس صاحب! هغه مهال تاسي يو بهرني هېواد ته په سفر تللي واست، چي ما ستاسي مرستيال ته پېشنهاد کړ او هغه يې په هماغه شپه د مقرري فرمان صادر کړ. ولسمشر لومړی خپلو دوو مرستيالانو او بيا د کابينې غړو ته وکتل او په خدا يې وويل: ياره ډېر چالاکه خلک ياست! تاسي تل د خپلي خوښې کسان زما په مرستيالانو هغه مهال مقرر وئ چي زه په سفر کي یم، د دولت په لسگونو لوړپوړي چارواکي دغسي قاچاقي مقرر شوي دي چي زه يې ځيني کسان تر اوسه هم

نه پېژنم د سوداگرۍ وزير، چي د امنيت په برخه کي د کورنيو چارو د وزير خبري واورېدې، نو ده هم خپلي خبري داسي پيل کړې: تولسي ډرامه د افغانستان د اقتصاد په پياوړتيا کي هم ډېره سره ونډه لري. په دې وروستيو وختونو کي د افغانستان ځيني کورني توليدات، په هېواد کي د مير او تولسي د نامه له برکته د بهرنيو توليداتو په نوم، په لوړه بيه خرڅېږي. زه خپله دغه ډرامه له ډېره وخته راهيسي گورم. په دې ډرامه کي درې کرکټرونه، لکه: گوويندر ويراني، پايل ملهوټرا او انوپم کباديا د هندوستان ډېر لوی پانگه وال دي، زه هڅه کوم چي دوی په افغانستان کي پانگي اچوني ته وهڅوم.

د ښووني او روزني وزير، چي تر دې مهاله پټه خوله ناست و، وويل: تولسي د افغانستان د نوي نسل په زړونو کي هم ډېر ځای لري. زموږ په مکتبونو کي هم شاگردان ټوله ورځ د تولسي ډرامې په باب تبصرې کوي. کورنی کار او درس بيخي ځني پاته دي. ښوونکي خو هسي هم په دې معاشونو ټولگيو ته نه ځي، بس نو په ټولگيو کي پر تولسي ډرامه ښه بانډار تود وي. تر دې وروسته د حج او اوقافو وزير هم له خدا په ډکه خوله وويل: دا ډرامه زه خپله هم گورم او د عامو خلکو هم ډېره خوښه ده، په هغو مسجدونو کي چي ملا امامان يې د تولسي ډرامې د

خپرېدو پر مهال جماعت کوي، پنځه نفره هم نه وي، ځکه چي ټول خلک تولسي ډرامه گوري. ما ټولو ملا امامانو ته مکتوبي خبر ورکړی، چي د جماعت وخت ته تغیر ورکړي، ځکه چي تولسي ډرامه هم ډېره مهمه ده، تاسي د پښتو ژبي دا لنډۍ نه ده اوړېدلې چي وايي: لمونځ که قضا شي، بيا به ادا شي - ادا به نه شي، قضا شوي دیدنونه.

يوه وزير په ټوکه وويل: بيشک ولاوزير صاحب، شما چيقه خوب پشتو را ياد داريد. د حج او اوقافو وزير په خدا وويل: پشتوی ما هم هميقه بود، ديگه خلاص شد.

د عامي روغتيا وزير چي وليدل، هر وزير د تولسي ډرامې په باب خپلي بریاوي بيانوي او ښه تود هر کلی يې کېږي، نوده هم خپلي خبري داسي پيل کړې: دا ډرامه رښتيا هم چي ډېر ليدونکي لري، زموږ ټول طبي پرسونل دغه ډرامه گوري، ان دا چي د روغتون په عاجل وارډ کي يو نرس او يو ډاکټر هم نه وي ولسمشر په گوته د غونډي برخه والو ته اشاره وکړه او په خدا يې وويل: گورئ ناخوانانو! تاسي ټول تولسي ډرامه گورئ، خو ماته مو نه ويل. تر دې وروسته به يې زه هم گورم، خو ستونزه دا ده چي په سفر کي يې بيا نه شم ليدای، تاسي ته خو معلومه ده چي زما ټول وخت په خارجي سفرونو کي تېر شو. ښه به دا وي

چي زما د قبایلي چارو مشاور وزیر دغه سریال تعقیب کړي او هر سهار د هماغې برخې کیسه راته وکړي، ځکه چي دی بېچاره هسي هم بې سواده دی، نور کارونه نه شي کولای.

د قبایلي چارو مشاور وزیر، په داسي حال کي چي نسواري بې خولي ته اچول، وویل:

ما به پر دواړو سترگو دغه کار کړی وای، خو زه په یوه ټکي پارسونه پوهېږم. تاسي چي تر اوسه پوري د کابینې څومره غوندې کړي دي، نو ټولي خبري یې په پارسو وي، زه یې ولاکه په یوه ټکي پوهېدلای یم. ولسمشر تر یوې نړۍ خندا وروسته دفاع وزیر ته مخ ورواړاوه او ورته ویې ویل:

جنرال صاحب! زه فکر کوم چي تاسي دا کار ښه کولای شئ، ښه کافي وخت ورته لرئ، ځکه چي د افغانستان نظامي چاري هسي هم زموږ بهرني دوستان سنبالوي، د افغانستان کورنۍ چاري هم دغسي درواخله. ما یو ځل غوښتل چي دغه دواړه وزارتونه بېخي له منځه یوسم، خو وزیران یې بېکاره کېدل، ځکه مي دغه کار ته اوږه ونه لگېده. که رښتیا ووايم، نو له وسه مي پوره نه وه. ځکه چي که کوم والي له ولایته نه لیري کېږي، نو سړی به د وزارت او یا مشاور وزارت وړاندیز ورته وکړي. که څه هم هغه بې سواده وي. خو که یو وزیر له وزارت نه لیري کوم، هغه ته به د

خپل پوست پرته څه وړاندیز وکړم؟ دفاع وزیر، په داسي حال کي چي خوب زنگاوه، وويل:

ستاسي خبره بېخي سمه ده، خو دا ډرامه د شپي ناوخته پيل کېږي، زه ډېر وختي ویده کېږم. همدا اوس هم ویده وم، ستاسي په خنداگانو راوینښ شوم. له دې خبري سره سم د غونډي ټولو برخه والو وخنډل. ولسمشر تر دې وروسته د بهرنیو چارو وزیر ته مخ ورواړاوه او ویي ويل:

ډاکټر صاحب! زما خو داسي خوښه ده، چي دا ډرامه تاسي تعقیب کړئ، ښه دی ستاسي لپاره به هم یو ښه مصروفیت وي او که زما سره په سفر کي ملگري واست، نو بیا به په بهرنیو چارو کي زما مشاور وزیر دغه دنده پر مخ وړي. که هغه هم بوخت و، نو زما بل مشاور وزیر به دغه کار کوي. زما مشاور وزیران خو هم ماشاءالله دومره ډېر دي چي زما څخه یې هم حساب ورک دی، له ځینو سره خو مي په پوره یوه کال کي لیدلي هم نه دي. د بهرنیو چارو وزیر خپل یو لاس پر ځیگر کښېښود او ویي ويل: صاحب پر دواړو سترگو! دا زما لپاره ډېر ویاړ دی. د اطلاعاتو او فرهنګ وزیر غوښتل ولسمشر ته دا وښيي چي دا ستره بریا ده لاس ته راوړې ده، غاړه یې اوږده کړه او ویي ويل:

ځيني خلک له طلوع ټلويزيون څخه سرتکوي، چي دا د ايرانيانو چينل دی، ايراني فرهنگ ته کار کوي، د افغانستان ملي ترمينالوژي نه مراعتوي، قومي او ژبني تعصب ته لمن وهي. دغه خلک ماته هم دا گوته نيسي چي د دې چينل تر شا ولاړيم. زه وایم، دا خبره سمه ده چي زه د دې چينل تر شا ولاړيم، خو دغه انتقاد اصلاً د (ای، ایس، ای) کارندی، ځکه چي هغوی په افغانستان کي یو داسي هندي سریال نه شي زغملای چي دومره ډېر لیدونکي دي ولري او یا بنایي له دې به وېرېږي که تولسي د افغانستان تابعیت ولري، نو د ولسمشرۍ په انتخاباتو کي خامخا بریالی کېږي. د کمانو او صنایعو وزیر وویل:

دا ډرامه رښتیا هم چي ډېره په زړه پوري ده، په تېره بیا د تېري شپې صحنه چي د میرد واده سالگره وه، واه واه... په دې وخت کي ولسمشر خپل فرهنگي مشاور ته مخ ورواړاوه او ورته ویې ویل:

دوی وایي چي د تېري شپې صحنه ډېره ځالبه وه، ته همدا اوس طلوع ټلويزيون ته ټیلیفون وکړه چي دغه برخه تکراري خپره کړي. فرهنگي مشاور وزیر په خدا وویل: صاحب تاسي غم مه

کوي، دا ډرامه هره ورځ تکراري خپرېږي، همدا اوس لس دقيقې وروسته يې وخت دی. ولسمشر وويل:

ښه چي داسي ده، نو تر دې وروسته به زموږ د غونډې په منځ کي تفريح د تولسي ډرامې د نشر پر مهال وي. زما په فکر تر دې به بله ښه تفريح نه وي. زه اوس ځم چي ډرامه راڅخه تېره نه شي. نور زموږ نننۍ غونډه پای ته ورسېده، د خداي په امان ولسمشر لا د غونډې له مېز څخه درې گامه نه وليږي شوی، چي د ښځو چارو وزيرې ورپسې غږ کړه:

”هی هی هی، چه یک رئیس جمهور دیموکرات!“

د خره حافظه

زمونږ يو شين خر و چي خورا قوي حافظه يې درلوده. په تېره بيا د کور او باغ لاره خوگر دسره نه ځني ورکېده. کله چي به دي له غوجلي څخه خوشي کړ، نو نېغ به باغ ته ولاړ او بيا چي به دي بار پر باندې کړ او ايله به دي کړ، نو هم به برابر کور ته راغی. د ده قوي حافظې مونږ دومره زړور کړي وو، چي يوازي به مو هم خوشي کاوه.

يوه ورځ مي د کور سودا پر بار کړې او له ښار څخه د کلي پر خوا راروان وم، چي په لاره کي له يوه انډيوال سره مخامخ شوم. زمونږ خبري همداسي په ولاړي ښه ډېري اوږدې شوې، يو وخت گورم چي خر تللی دی. زما هم زړه پوره (ډاډه) و، چي څه نه به ورکېږي، د کور لاره ور معلومه ده.

کله چي کور ته راغلم، نو گورم چي خر نه دی راغلی. توري ځمکي مي ورپسي سپيني کړې، شا و خوا نژدې کلي مي ورپسي وپلټل، خو خر مي پيدا نه کړ. تر دې مهاله مي په خره ډېر لاس خلاص و. د ژرندي پېټي، د ښار سودا، د حيوانانو وابنه او داسي نور اړه ومانده مي ټول په خره پوري تړلي ول. کله چي مي خر ورک شو، نو داسي مي لاس په خوله شو چي يوې خوا ته مي مخ نه گرځېده. يوازي مي دا خواږي نه وه چي خر مي

ورک شو، بلکي پر خره باندي بار سودا هم ورسره ورکه شوه. نور نو ټولي لاري راباندي ودرېدې، يوازي يوه لار راپاته وه، هغه دا چي کتني والا (کوډگر) ته ورشم.

زموږ په سيمه کي يو تعويذگر، چي ملاتور نومېده، خورا مشهور و. د ملا تور برجوره کلا د انگوري باغونو په منځ کي ودانه شوې وه، چي د دروازي پر سريې د غره د پسه يوه جوړه ښکرونه نصب شوي ول. د کلا مخ ته به هره ورځ گڼ شمېر خلک په نوبت کي ناست ول، چي له نژدې او ليرو سيمو څخه به راغلي ول. چا به ناروغان راوستلي او د چا به بيا يو دوست، يو حيوان او يا کوم شي ورک شوی و.

خلکو ويل چي يوه ورځ د ملاتور د نيکه، چي يو ډېر بزرگ سړی و، د غره د پسه غوښو ته هوا شوې وه. بيا د ده مبارک په کرامت يو د غره پسه په خپله د ده کور ته راغی. ده حلال کړ، چي دا دی اوس يې ښکرونه دلته نصب دي.

ملاتور يې ځکه باله، چي له رنگه داسي تک تور و، لکه د اير و کباب. ملاتور نه ملا او نه هم پر هېز گاره و، خو خلکو بيا هم ښه سړی باله. ويل دا پخې غوښي دي، څه به نه په کښي وايو. دی چي خپله هر ډول دی، خو نيکه گان يې ښه خلک تېر شوي دي، خامخا د هغوی لاس ورباندي پروت دی د ده په باب ډول-ډول

خبري ڪهڏي، ڇا به ويل چي ٻياپري لري، ڇا به ويل چي پيري
 يي مسخر ڪري دي او ڇينو به بيا ويل چي نيڪه گان يي په خوب
 کي ٽول حال ورته وايي. خو خپله ملاتور يوازي دا وروستي
 خبره منله او ويل به يي چي موڙ په مڙو کي زورور يو.

ملاتور تر شپيتو کالو اوڻتي او خورا لويه ڪورمه (ڪورني) يي
 درلوده. ده اته ڄوانان زامن درلودل، چي نه خپله ملاتور او نه
 زامنو يي تر دوو ڪمي ٻنهي درلودي. دوي په دغو ٻنهي کي يوه
 هم په ولور نه وه غوڻتي، بلڪي خلڪو وربخسلي وي.

له خپل پلار ڇخه مي اوربڊلي ول چي د ملاتور، نيڪه پريوه
 خره ڪڍه راوڙل او په دغه ڪلي کي يي ملايي ونيوله، خو اوس
 يي دومره ڊپر جايداد درلود چي ده ڪروسيانو هم نه شوای
 خلاصو لای.

زه سهار په خره ورغلي وم، خو ايله غرمه نوبت راورسپد. ما هم
 هغه ڪولنگي چرگ، چي په دروڙ کي مي له ڄانه سره وروڀي و،
 خليفه ته ورڪر او د ملاتور د ناستي خوني ته ورغلم. ملاتور تر
 سترې مشي وروسته اشاره راته وڪڙه چي ڪٺڻه تر ما مخڪي
 يو بل سڙي، چي ساعت يي ورڪر شوي و، هم د ملاتور ڇنگ ته
 ناست و. ملاتور يو ڇو دقيقې سر پر زنگنو. ڪٺڻه ٻيا يي
 راپورته ڪر او ويي ويل: ستا ساعت ورڪر شوي نه، بلڪي يو ڇا

درځه غلا کړی دی، خو ته غم مه کوه انشاء الله چي پيدا به شي. سړي جېب ته لاس کړ، چي د شکرانې پيسې راوباسي. گوري چي هغه ورک شوی ساعت هم له پيسو سره يو ځای له جېب څخه راووت. په دې وخت کي د ساعت خاوند د ملاتور په پنبو کي ورپرېووت او ويې ويل ستا قربان شم، بې شکه چي دخدای دوست يې، دا زما ساعت څنگه ژر پيدا شو، خامخا پېريانو راوړی دی. له دې سره سم په کوټه کي د خلکو زوږ جوړ شو او د ملاتور صفتونه پيل شول. په دې وخت کي ملاتور تر خپلو خريلو برېتو لاندې وځنډل او په فاتحانه ډول يې د مجلس يوه يوه سړي ته وکتل.

هغه سړی چي رخصت شو، بيا زما نوبت راغی. ملاتور ته مي د خپل ورک شوي خره خبره ياده کړه. ملاتور سر پر زنگنو کنبېښود او له ځان سره يې داسي څه ويل، چي زه نه په پوهېدم. يو څو دقيقې وروسته يې سر راپورته کړ او ويې ويل: ستا خر غلا شوی نه، بلکي ورک شوی دی، ته کور ته ولاړ شه انشاء الله پيدا به شي.

سبا ورځ په کور کي ناست يم، چي زموږ شين خر له باره سره کور ته راغی او برابر خپلي غوجلي ته ولاړ.

کله چي خره ته ورولاړ شوم، نو گورم چي خرزما، خوباري يې د بل چا دی. مایې لا بار نه و خلاص کړی، چي د کور دروازه وټکېده. دروازه چي مي خلاصه کړه، نو گورم چي يو سړی په دروازه کي ولاړ او راته ويې ويل: وروره وبخښه زما خر ستاسي کره راغی.

— هو! زموږ کره اوس يو خر راغی، خو هغه زموږ خپل خر دی، چي پرون ورک شوی و.

— وروره دا خرزما دی او نن مي په گنج کي رانيو.
— ته هم عجيبه خبري کوي، ټول کلی شاهدان دي، چي دا خرزما دی او يو کال کېږي چي راته ولاړ دی.

سړي يوه ترخه خندا وکړه، ږیره يې په موت کي ونيوله او راته ويې ويل: وروره زه هم په دې لويه ږیره درواغ نه وایم، دا خرزما دی او نن مي په گنج کي رانيو. بیا مي په ښار کي سودا رانيوله او پر بار مي کړه، خر مخکي، زه ورپسې او د کور خوا ته روان وو. کله چي دلته راوړسېدو، نو خر ستاسي کور ته ننوت.

تر څو پوښتنو - گروېږنو وروسته معلومه شوه، چي دې سړي خر له غله څخه رانيولی و. اوس زه نه پوهېږم چي دا به د خره د قوي حافظې برکت و، چي د خپل کور لاره ور معلومه وه او که به د ملاتور بزرگي وه، چي زموږ شين خر بېرته پيدا شو.

سپي څنگه مډالونه وگټل؟

د ارگ په دروازه کې يوه ډله خبريالان په دې نيامت ولاړول، چې په يوه مطبوعاتې غونډه کې برخه واخلي. په دې وخت کې يو عسکر له ارگ څخه راووت او دا يادښت يې پر دېوال وښلاوه: "هغه بهرنۍ سپي، چې پخوا به يې خلک تلاشي کول، نن ناروغه او متخصص ډاکټري يې ويلې چې بايد درې ورځې استراحت وکړي، نو له همدې امله نن مطبوعاتې کنفرانس نه شي جوړېدای."

رښتيا هم نن ورځ د سپيانو لپاره ډېره غمجنه ورځ ده، ځکه ښاروالۍ دوه ساعته مخکې کوڅه ډېو سپيانو ته په زهرو لړلي خواړه وراچولي دي او اوس له کوڅو او سړکونو څخه مړه سپيان راټولوي او په موټرونو کې يې له ښاره دباندې وړي. يو زوړ سپين سپي، چې چارچشمه نومېږي او په يوه پښه نځښي، تر يوې موري ارگ ته ورننوت. هلته يې وليدل چې يوه سړي يو تور سپي په درې اربيزه گاډۍ کې کښېنولی او شاوخوا په ارگ کې

چکر ورکوي. په گاهي کي ناست سپي داړي جينگي کړې، خپل
تير ته يې اشاره وکړه او ويې ويل: زما نوم جنرال "جيت براون"
دی او د امريکا د متحده ايالاتو په پوځ کي د پوليسي سپيانو د
يوولسمي ټولي قوماندان يم او دا زما معالج ډاکټر "مايکل"
دی.

بيا چارچشمه په عاجزانه کړونچي سره ځان جيت ته وروپېژانده
او د بناروالي د کمپاين خبره يې ورته وکړه. جيت د زړه سوي په
ډول پر چارچشمه بوی وکيښ او بيا يې هغه خپل دفتر ته بوت.
چارچشمه خپله لکۍ وبنوروله او ويې ويل: من، من غوښه اخلم
چي نن يو سپي داسي لوړ مقام لري. بيا جيت هلته يوه بهرني
سړي ته اشاره وکړه او ويې ويل چي دی "جېک" نومېږي او زموږ
د ټولي اشپز دی، بيا يې "جېک" ته وويل چي مېلمه ته ډوډۍ
راوړي. جېک هم سمدلاسه چارچشمه ته غوښه، بسکېټ او
معدني اوبه راواخيستلې. چارچشمه د جيت په دفتر کي د
قيمتي مېز، څوکیو، غاليو، پردو، يخچال، ايرکنډېشن او
نورو قيمتي سامانونو په ليدو يوې او بلي خوا ته حيران- حيران
کتل. په دې وخت کي يې پر څو مډالونو سترگي ولگېدې او
ويې وپوښتل:

دا مډالونه د چا دي؟

دا زما دي.

- څه شی! ستا دي؟ دا لومړی وار دی چې د سپي د مډال اورم!
- په پوځ کې مډالونه معمولاً د سولي نه، بلکې د جگړې اتلانو ته ورکول کېږي او د جگړې له اتلانو څخه یو زه هم یم.
- تا خو ماته وویل چې په ارگ کې د تلاشی دنده لرئ، د جگړې خبره خو مو ونه کړه.

جیت د غرور په ډول وغږېدل او ویې ویل: لس کاله کېږي چې زه په پوځ کې کار کوم. لومړی ماموریت مې د ګوانتنامو په زندان کې و او هلته مې د تحقیق په څانګه کې کار کاوه. هر چا چې به اقرار نه کاوه، انسانانو به یې لاسونه او پښې وروتل، په سربه یې توره کڅوړه ورواغوستله او بیا به یې زه ورخوشي کړم چې ویې دارم. ما به هم تر هغو داړه چې یا یې اقرار کولای او یا مړ کېدای. یو ورځ مې د یوه سړي په غاړه داسې کلکه خوله ورولګوله چې ځای پر ځای مړ شو. د زندان چارواکو اواز و اچوله چې دې سړي په خپله ځان وژلی دی، خو ماته یې د دې قهرمانۍ په بدل کې دغه یو د سرو زرو مډال راکړ. دا چې له انسان سره په مبارزه کې قهرمان شوم، نو د لسو خورو سپیانو په مشرۍ په عراق کې د "ابو غایب" زندان ته ولېږل شوم. هلته یوه ورځ د زندان چارواکو له یوه بندي څخه کالي وایستل، پښې

او لاسونه يې وروترل او بيا يې زه ورخوشي کړم. بندي چي مي هرڅومره وډاره، داسي کلک و، لکه ډبره، گردسره يې اقرار نه کاوه، خو کله چي مي يې په سر خوله ورو لگوله او ومي غوښتل چي ماغزه يې وخورم، نو بندي سمدلاسه په ژړا پيل وکړ. قوماندان مي دغه نوي تاکتيک ډېر خوښ کړ او ماته يې زما د دې قهرمانۍ په بدل کي يو د سرو زرو ميدال راکړ. دا چي هلته مي د ترهگرۍ ضد مبارزې کي لوړ نوم وگاټه، نو د لا نور خدمت لپاره يې افغانستان ته راولېږلم. دغه دوه مډالونه وينې؟ دا مي دلته گټلي دي؛ په افغانستان کي مي يوازي مډالونه نه، بلکي د جنرالۍ رتبه هم وگټله.

چارچشمه يو هډوکي په تکليف ترستوني تېر کړ او ويې ويل: ښه انډيواله اوس دا راته ووايه چي ارگ ته څنگه راغلې او دلته دي دنده څه ده؟ جيت بربټونه پورته کړه او ويې ويل: زه چي کله افغانستان ته راغلم، نو لومړی ماموريت مي د کندهار او دوهم د بگرام په هوايي ډگر کي و. په دې دواړو ځايونو کي مي د گوانټنامو او ابو غريب په شان خپله دنده په ډېر برياليتوب سرته ورسوله، تر دې وروسته د افغانستان د اساسي قانون د لويي جرگې د څارني لپاره وړ وگڼل شوم چي دا په حقيقت کي د لومړي سياسي ماموريت و. کله چي هلته هم ښه وځلېدم، نو

بيا ارگ ته راوستل شوم. دلته زما دنده يوازي دا ده چي ارگ ته د باروتو د راوړلو مخه ونيسم. که څه هم ارگ ته ډېر داسي خلک راځي چي له لاسونو يي د تاريako او انسان د وينو بوی ځي او دوی د دولت لوړپوړي چارواکي هم دي، خو زه دوی نه رسوا کوم. جيتو د ارگ عمومي دروازې ته وکتل او ويي ويل: په دې ارگ کي د واک پر سر ډېرو انسانانو يو د بل ويني توی کړي دي، ډېرو نژدې خپلوانو يو د بل سترگي پندې کړي دي، ان دا چي شاگرد خپل استاد وژلی دی. پر دې ارگ داسي انسانانو هم بريد کړی چي ډېر باور ورباندي شوی و او د ارگ د ساتني لپاره گمارل شوي ول، خو له څه مهاله راهيسي چي په ارگ کي پر سپي اعتماد شوی، نو له نېکه مرغه هيڅ يوه بده پېښه نه ده شوې. تر دې وروسته جيتو د غرور په ډول په زوره-زوره وغځل او څو واره په خپل دفتر کي سره راوگرځېده چي چارچشمه هم دغه ډول غيا ورسره بدرگه کړه. چارچشمه د غوښي تر خوړلو وروسته پر شونډو ژبه تېره کړه او ويي ويل: زما مهربانه مېلگري! نه شي کېدای چي ماته هم دغه ډول يوه رسمي دنده راپيدا کړي؟ جيتو په خپله پسته څوکی کي وغځېد او ويي ويل: ولي نه! ته هم زما په شان رسمي کار کولای شي، خو ستونزه دا ده چي ستا انگليسي ژبه نه ده زده. نن چي د چا انگليسي زده

وي، بس هر څه يې زده دي، استعداد ته يې څوک نه گوري. په افغانستان کې گڼ شمېر بهرنيان يوازي له دې امله چې بهرنيان دي، لوړ ډالري معاشونه لري. دا زما معالج ډاکټر "مايکل" ويني! دی يو عادي نرس دی، خو دلته د ډاکټر په نوم راغلی او پنځه زره ډالره معاش اخلي. دا زما خدمتگار "جېک" بې سواده دی، خو درې زره ډالره معاش لري. بل دا چې ته د افغانستان سپي يې، که چېرې خارجي سپي وای او يا دي خارجي تابعيت درلودای، نو اوس به دي زما په شان ډېره لويه څوکۍ درلودای. لکه څنگه چې بهرنيان پر افغانانو باور نه کوي، دغسې يې پر سپيانو هم باور نه کوي. دا دی وگوره په افغانستان کې گڼ شمېر بهرني سپي په امنيتي او نظامي برخه کې کار کوي. حال دا چې که د افغانستان سپيانو ته هم روزنيز ورکشاپونه جوړ شي، نو دغه ډول کارونه کولای شي. په دې وخت کې د جيت پام شو چې چارچشمه سر پر خپرو ايښی او سترگي يې له اوښکو ډکې دي. جيت د چارچشمه سر پر خپل زنگانه کښېښود، اوښکي يې ورپاکي کړې او په مهرباني يې ورته وويل: گرانه دوسته! ته ناهيلي کېږه مه. زه په افغانستان کې د سپيانو راتلونکي ډېر روښانه وينم، ځکه ورځ په ورځ افغانان يو پر بل بې باوره کېږي. چې په نتيجه کې يې گډوډي هم ورسره ډېرېږي؛

که چېرې دغه حالت نور هم دوام ومومي، نو موږ ته به ډېر کارونه پيدا شي، چې اخر به د پوليسو په هره پوسته کې يوه يوه سپي ته اړتيا پيدا شي. د دې خبرې يو ثبوت دا دی چې نن په افغانستان کې په زرگونو نظامي کدرونه بېکاره او بې سرنوشته گرځي، خوزه او زما په شان نور سپيان ډېرې بڼې وظيفې او امتيازات لري. زه باور لرم چې يو وخت به په افغانستان کې يو سپي هم بېکاره پاته نه شي. جيتو له خپلې څوکۍ څخه ولاړ شو، په کوټه کې يې شا وخوا وکتل او وه يې ويل: نن هغه وخت نه دی چې د يو بد او ټيټ انسان تشبه دي له سپي سره وشي، نن په لوېديځو هېوادونو کې خلک له حيوان، په تېره بيا سپي سره يوځای اوسېدل، يو ځای ډوډۍ خوړل، مينه کول او ان دا چې واده کول، نوی تمدن بولي. جيتو په خپله کوټه کې پر دېوال د يوې ښکلې نجلۍ عکس ته اشاره وکړه او ويې ويل: دا وينې؟ دا زما انډيواله (Girl friend) ده، چې "جوليا" نومېږي. دا يوه مليونره ده چې په امريکا کې اوسېږي او د حيواناتو د حقوقو د سازمان مشره هم ده. پر ما ډېره گرانه ده او زه هم پر دې ډېر گران یم. ماته دغه وظيفه هم دې راپيدا کړې او وصيت يې کړی چې تر مړينې وروسته به يې ټوله پانگه زما وي او بله خولا دا چې شپږ مياشتې وروسته چې زما رخصتي ده، زما سره واده کوي.

تر دې وروسته جيت د مهرباني په ډول خپله خپره د چارچشمه په غاړه کي ورواچوله او ورته ويې ويل: گرانه ملگري! ما د افغانستان په اړه ډېري خبرني کړي، خو په دې باب مي تر اوسه د سپي له خولې څه نه دي اورېدلي، نو که ته لومړی د ځان او بيا د افغانستان د تېرو څو کلونو په باب لنډ معلومات راکړې، ډېر به خوښ شم. چارچشمه سر له خپرو څخه راپورته کړ، غوږونه يې شک-شک ونيول او ويې ويل:

زما خاوند د کمونيستانو د حکومت په وروستيو وختونو کي د حکومتي ملېشو قوماندان و چي "يلداش" نومېده. نوموړي زه او زما ورور "خاکي" له لومړۍ ورځي څخه د جنگ لپاره لوی او وروزلو. يوه ورځ خاکي د سپيانو جنگولو (سگوانۍ) په ميدان کي د يو غښتلي سپي له لاسه مات شو. يلداش ته درد ورغی او زما ورور يې په هغه ميدان کي په ميکاروف تفنگچه وويشت او مړ يې کړ.

کله چي په کابل کي د مجاهدينو حکومت جوړ شو، نو زما خاوند د ملي اردو جنرال شو. څو ورځي لانه وې تېري شوي چي د جهادي تنظيمونو تر منځ جگړې پيل شوې او گام پر گام پاتکونه جوړ شول. نور يې څه کوي، ترڅه او پاچا و، چي جنرال يلداش هم يو پاتک جوړ کړ. د ده ايله جاريانو به هره ورځ په

لسگونو خلک بند يانول، د چا په سر کي به يې مېخونه ورتکو هل او څوک به يې په مړيني نڅول. يوه شپه يې يو سړی، چي پښې او لاسونه يې ورتړلي ول، ماته راواچاوه، ما يې لومړی پزه او غوږونه وخورل او بيا مي يې نس ورڅيري کړ. په دې وخت کي زما خاوند داسي په خوند - خوند راته کتل، لکه د ده چي هم د انسان د غوښو خوراک ته هوا شوې وي. زما په ژوند کي تر ټولو ښه خاطره هم دغه ده، چي د انسان غوښي مي وخورې او هغه هم داسي يو انسان، چي خپله انسان په خوله کي راکړ. په دې ورځو کي په افغانستان کي د انسانانو تر منځ جگړه داسي توده وه چي د سپيانو جنگول يې گړدسره له ياده وتلي ول. يوه ورځ مخالفې جنگي ډلې يوه قوماندان، چي طلاخان نومېده، زموږ سيمه ونيوله او زه په يوه زېرخانه کي په موږي پوري تړلی پاته شوم. طلاخان زما په ليدو خورا خوشاله شو. تر يو څه وخت وروسته د طلاخان يو ملگری "جبار" زما انډيوال شو، د وخت په تېرېدو سره جبار ته سړيتوب بد وایسېده او سوکه - سوکه يې د سپيانو پېښې پيل کړې. لومړی يې خپل وېښتان د سپي په ډول بېر پرېښوول، بيا يې د سپي په شان غپل زده کړل او تر دې وروسته يې د سپي په ډول ډارل او د غوښو خوړل هم زده کړل چي بيا به ما او ده په گډه د انسانانو غوښي

خوړلې بيا يو داسي وخت هم راغی چي جبار په ښکاره له سریتوبه واوښت او د سپیتاني اعلان یې وکړ. په دې وخت کي جیت له ډېري خوشالیه له خپله ځایه تپ و هل، چارچشمه یې په غېږ کي ونيو او ویې ویل: نو جبار اوس چېرې دی؟

هغه د طالبانو د رژیم تر ړنگېدو وروسته حکومت ونيو او اعدام یې کړ.

اوف! نو ولي یې اعدام کړ؟

هغه د خپلي سیاسي مفکورې له امله اعدام شو.

څه شی! د سیاسي مفکورې له امله؟

هو! ځکه جبار د هغه سیاسي ګوند غړی و، چي اوس د امریکایانو په تور لیست کي شامل دی.

که څه هم دولت ظاهرأ جبار ته د سلو نفرو وژل پلمه کړل، خو په حقیقت کي یې هغه د خپلي سیاسي مفکورې له امله اعدام کړ، ځکه په افغانستان کي داسي ډېر کسان شته چي په زرګونو افغانان یې وژلي دي. دغه کسان نه یوازې دا چي چا حساب کتاب ورسره ونه کړ، بلکي اوس هم سرې سترګي ګرځي او د دولت په لوړو پوستونو کي هم کار کوي.

جیت خپرې سره وموښلې او ویې ویل: که زه هغه مهال په افغانستان کي وای، نو هیڅکله به جبار نه وای اعدام شوی.

پاره دې طالبانو خو ډېر لوی خيانت کړی دی چې په کابل کې يې دغسې يو طلايي حکومت ړنگ کړ، که نه نو اوس به مو د خپل انسان الاصله سږي په مرسته ډېر ملگري پيدا کړي وای. چارچشمه د ډاډ په ډول د جيت پر اوږه خپره کښېښووله او ويې ويل: يو بل زېری به هم درباندي وکړم، هغه دا چې د کمونيستانو په دوره کې هم دوه نفره له سریتوبه اوښتي او په ډېر وياړ يې سپيتانه منلې وه. جيت له ډېري خوشاليه توپونه ووهل او چارچشمه ته يې وويل چې هلته ژر راته ووايه چې دا څوک ول؟ چارچشمه وويل: کله چې د کمونيستانو په لومړيو وختونو کې انجنير ظريف د کندهار والي و، نو د سږيو په نوم يې دوه نفره ساتلي ول، چې د اقرار اخيستلو لپاره به يې بنديانو ته ورخوشي کول او هغوی به هم بنديان داسې کلک وډاړل چې اصلي سپيان به ورته هېښ پاتې شول. جيت وپوښتل: هغه دوه نفره اوس چيرې دي؟ چارچشمه وويل: نه يم خبر چې هغوی به اوس چيرې وي؟ تر دې وروسته چارچشمه د جيت غوږ ته خوله ورنژدې کړه او ويې ويل: گرانه ملگري! ما خو تاته مخکې وويل چې زه په ډېر بد حالت کې اړم ته راغلی يم، اوس دا راته ووايه چې بايد څه وکړو؟ جيت د خندا په ډول خوله ويره کړه او ويې ويل: گرانه دوسته! ته زړه مه اچوه، زما سره طرحه شته. لومړی

خو دا چي ته بايد انگليسي ژبه زده کړې. چارچشمه د حيرانتيا په ډول غوږونه شک-شک ونيول او ويې وپوښتل: څه شی! انگليسي ژبه زده کړم؟ ما څو نه څوک د انگليسي ژبې په کورس کي شاملوي او نه د فيس وس لرم. جيت چارچشمه په غېږ کي ونيو او ورته ويې ويل: ولي وارخطايې گرانه، زه خو لا ژوندی يم. زه به انگليسي درزده کړم. هره شپه اړک ته راځه، زما سره به ډوډی هم خوري او انگليسي به هم درته بنيم، په دريو څلورو مياشتو کي يې زده کولای شي. څلور مياشتې وروسته زما انډيواله "جوليا" کابل ته راځي، زه به دي ورته معرفي کړم او هغه به دي له ځانه سره امريکا ته بوزي. هلته به يو ورکشاپ ووايي، تر هغه وروسته به جوليا بهرنی تابعيت درته واخلي او بيا به په امريکايي ځواکونو کي بېرته افغانسان ته راشي. بيا دي نو خولی په غوږو کي ده، زما په شان به ډېر ښه پوست ولري، داړي خو به دي ښه تېرې وي کنه؟

چارچشمه داړي سپيني کړې او ويې ويل:

هو! داسي تېرې دي چي اوبن هم په څيرلای شم.

څه شی! اوبن؟ ياني ته غواړې چي يو حيوان څيري کړې؟

نه دغسي يوه خبره مي وکړه، ما ويل که اړتيا پيدا شي، نو اوبن هم څيرلای شم. جيت وويل:

- هيڅ اړتيا نه پيدا کېږي، ځکه چې موږ انساني پوځيان يو او انسان، نه يوازي دا چې ټولي جگړې يې له انسان سره دي، بلکې خپلي ټولي لويي سلاوي يې هم د انسان لپاره جوړې کړي دي، خو په هر صورت؛ ستا مسئوليت يوازي په دې سره پای ته نه رسېږي چې ته يو عسکري صاحب منصب شې، ته بايد لومړی په کابل او بيا په نورو ولايتونو کې د انگليسي ژبې کورسونه جوړ کړې چې له دې لارې د افغانستان سپيانو ته کارونه پيدا شي. چارچشمه په انډېشنه وويل: نو د افغانستان اردو خو ډېر کوچنی دی، ايا ټولو سپيانو ته به کار په کېنې پيدا شي؟ جيتړ وخنډل او ويې ويل: ستا خبره سمه ده، خو ما په دې باب هم فکر کړی دی. تاته خو معلومه ده چې په نړۍ کې د چرگانو والگي ورځ په ورځ مخ پر ډېرېدو دی او په افغانستان کې يې هم نښې نښانې ليدل شوي دي او ځيني سپي او گيدري دغه ناروغه چرگان خوري، چې په دې ډول د افغانستان د سپيانو روغتيا ته يوحدي خطر متوجه دی. زه به دغه موضوع زما له انډيوالي "جوليا" سره شريکه کړم. هغه کولای شي د افغانستان د عامې روغتيا وزارت په چوکاټ کې د چرگانو د والگي د مخنيوي لپاره يو پروگرام جوړ کړي. دا پروگرام به د سپيانو لپاره د چرگانو د والگي په اړه د عمومي خبرتيا ورکشا پونه وي چې

ټول استادان به يې سپيان وي. زه فکر کوم چي د دې پروژې په عملي کولو سره به د افغانستان د عامي روغتيا په وزارت کي ډېرو سپيانو ته کارونه پيدا شي دا خو د افغانستان د سپيانو خبري وي. خو زما سره په نړيواله کچه هم د سپيانو د ژوند په اړه يو جامع پلان شته. موږ بايد د نړۍ د ټولو سپيانو د خپلواکۍ، بقا، هوساينې او نېکمرغۍ لپاره مبارزه وکړو. همدا اوس په ايران کي د سپيانو لپاره يو زندان جوړ شوی دی. موږ بايد د دې زندان د له منځه وړلو لپاره د ژوند تر وروستۍ سلگۍ پوري خپلي مبارزې ته دوام ورکړو. زه باور لرم، چي موږ به په دې لار کي خامخا بريالي کېږو. د ايران دولت بايد پوه شي چي دوی سپي په زندان کي اچولي دي. سپي خدای پاک هم دوزخ ته نه اچوي، نو د ايران دولت څه حق لري چي د سپيانو لپاره زندان جوړوي؟ دا خو انسانان نه دي چي په گوانتنامو کي به بنديان وي او له هر ډول انساني قانون پرته به شکنجه کېږي او هيڅوک به يې نه پوښتنه کوي او نه د چا زور په رسېږي. امريکايان خو دا هم وايي چي اصلاً داسي انساني قانون نشته، چي د دې خلکو د حقوقو دفاع وکړي. زه امريکايانو ته دا حق ورکوم، چي انسانان د گوانتنامو په زندان کي د سپيانو په شان وساتي، ځکه انسان پوه شه او قانون يې، خو زه به انسان، په تېره بيا د

ايران دولت ته هيڅکله دا حق ورنه کړم، چي د گوانتنامو د زندانيانو په شان سپي بنديان کړي. د نړۍ سپي نه يوازي دا چي بايد خپلواک، هوسا، باوقاره او نېکمرغه ژوند ولري، بايد تر مړيني وروسته هم په ډېر درناوي خاورو ته وسپارل شي او جلا هديره ولري. له نېکه مرغه چي اوس هم په نړۍ کي د سپيانو هديرې موجودي دي، چي همدا اوس د نړۍ د سپيانو تر ټولو لويه هديره په روسيه کي ده، چي څلوېښت زره سپي په کښي ښخ شوي دي. تر دې وروسته بايد د نړۍ ټول سپي تر مړيني وروسته په ډېر درناوي خاورو ته وسپارل شي، نه دا چي د افغانستان غوندي په ډله ييز ډول ژوندي ښخ او يا تر ډله ييزي وژني وروسته په يوه قبر کي واچول شي. موږ بايد د انسانانو غوندي له خپلو همجنسو او عزيزانو سره دومره لوی ظلم ونه کړو، چي د سپيتاني تاريخ په وشرمېږي. چارچشمه چي تر دې وخته يې په خورا دقت د جيت خبرو ته غوږ ايښی و او له ډېري خوشاليه يې پر مخ اوښکي رابېدلې، ناڅاپه له يوه لوی غپ سره ټوپ کړه او د جيت په غاړه کي يې د مخ دوي پښې ورواچولې او ورته ويې ويل: گرانه دوسته! ته واقعاً چي د نړۍ د سپيانو لپاره ستر ارمانونه او ښه نيت لرې، زه به د مرگ تر

اڅري شېبې پوري په دې مبارزه کي ستا تر څنګ ولاړ یم او زه
 باور لرم چي موږ به خامخا یوه ورځ بريالي کېږو.
 ګرانه ملګريه! راشه چي په دې وياړ نن شپه تر سهاره په زوره-
 زوره وانګولو او په دې ډول انسانانو ته دا ونښو چي وګورئ:
 دوه سپيان له سيمه یيز، قومي، رنگ، نژاد او داسي نورو
 توپيرونو سره- سره د نړۍ د ټولو سپيانو د خپلواکۍ،
 نېکمرغۍ او سرلوړۍ په نيامت سره يو موټی شول. تر دې
 وروسته جيت او چارچشمه تر سهاره په زوره- زوره وانګولل او
 په ارګ کي يې هري خوا ته منډي ووهلې، خو دوی نه چا وليدل
 او نه يې د دوی انګولوي واورېدې، لکه چي د افغانستان
 واکمنو ته کوم مظلوم پښتون دا ښېرا کړې وي چې: "پر مېنه دي
 تور سپي وانګوله".

د سوغات غوټه *

دا مې لومړی ځل و چې پاکستان ته تلم او هغه هم د کراچۍ غوندي لوی ښار ته. کله چې له کوره روانېدم، نو مېرمني مې په بکس کې د کاليو تر څنگ یوه بله کوچنۍ غوټه هم راکښېښووله او راته ویې ویل چې دا غوټه به په کراچۍ کې زما خور ته ورکړې. کله چې د موټرو تمځای ته راغلم، نو کلینر زما بکس د موټر پر سر وتاړه او زه په موټر کې دننه کښېناستم. په کراچۍ کې د خوبښینې د کور پټه راسره وه او هلته مې نور خپلوان هم درلودل، خو زما لویه ستونزه دا وه چې په اردو ژبه نه پوهېدم.

کله چې موټر کراچۍ ته نژدې شو، نو دغه مهال زه خوب وړی وم. څنگ ته ناست یوه سړي وښورولم او ویې ویل چې ورشه پولیسان دي غواړي، وایي بکس دي راخلاص کړه. تلاشي کوي یې. د پولیسو دغه پوسته (حب چوکۍ) نومېده چې خورا سخته تلاشي یې کوله. تر څو چې زه له موټر څخه راکښته کېدم.

* دې طنز د افغانستان د اطلاعاتو او فرهنګ وزارت له خوا په ۱۳۸۳ ل کال کې جایزه کتلې ده

نو څو تنه پوليسان لکه سپرليان د موټر سر ته ورختلي دي، د سپرليو غوتي او بکسونه يوي او بلي خوا ته سره اړوي دا لا بلا ورپسې، يوه پوليس د ناځوانه زوی زما بکس خلاص کړی او يو ډول سپين پوډر په لاس کي سره موبسي. ما اورېدلي ول چي پاکستاني پوليس د خلکو په جېبونو کي چرس، ترياک، يا پوډر وراچوي، بيا يې په دې تور نيسي او پيسې ځني اخلي اوس چي مي دغه پوډر وليدل، نو خدای شته چي تراه مي وشوه او له ډېري وېري مي د بدن وېښتان جگ-جگ ودرېدل. ما ويل ياره لکه چي په بلا واوښتي.

پوليسانو هم ډېر بد- بد راته کتل او داسي يې ښوول چي په لاس خو راغلي. په لومړي سر کي زما په زړه کي هم اندېښنه وه، چي دغه سپين پوډر به هيرويين وي، خو کله چي ورنژدې شوم او هغه مي په گوټو کي سره وموښل، نو پوه شوم چي د ښځو د مخ سفېده ده. پوليسو ته چي مي هرڅومره سفېده- سفېده وويل، هغوی زما په خبره پوه نه شول. بيا مي وويل چي پوډر- پوډر صاحبه مهربانه د پوډرو ويل به څه و چي يو اور مي ځان ته ولټاوه. د پوليسو يو ډلگۍ مشر، چي خېټه يې يو فټ مخ ته وتلې وه او تور مخ يې داسي برېښېده، لکه د سبزيجاتو يو دوکاندار چي پر تور بانجن غوړ لاس راتېر کړي، سمدلاسه يې

کوٽڪ ته لاس ڪر، سترگي پي راباندي راغتي ڪري او ويي ويل.
 "اچها پوڊر هي" ياره ڪه رڻتيا ووايم، نو په دي وخت کي لاره
 او گودر راڇخه ورڪ شو، حيران وم چي اوس دا د ظالم زوی
 پوليس ڇنگه پوه ڪرم؟ آخر مجبور شوم، يو ڇه سفېده مي په
 خپل مخ پوري وموئبله او پوليسو ته مي په اردو ژبه ايله دومره
 وويل "لڊيز ڪيلي" پوليسو چي راته وگتل، نو نابره ٽول په
 خدا شول او ويي ويل "اچها تهيك هي" دا چي موٽر راڇخه ته.
 نو ما هم دومره وخت پيدا نه ڪر چي له مخ ڇخه سفېده پاڪه ڪرم
 غوته مي ژر- ژر سره ٽوله ڪره او موٽر ته وختم. د موٽر سپرليو
 چي راته وگتل، نو ٽول په خدا شول. هغوی داسي گومان ڪاوه
 چي گواکي زه پوليسو په دي رنگ ولرلم، ويل ڪاڪا دا يي ڇه
 درباندي وڪرل؟ ما ويل بس نو ڇوڪ چي ناليدلی سوغات وري،
 دغسي به ورپڻسڀري.

ڪله چي مي په هنداره کي خپل مخ وڪوت، نو پر توربخن مخ او
 توري ڀيري مي سفېدي يوه داسي منظره جوڙه ڪري وه چي له
 نورو خلکو سره زه هم په خدا شوم. ما ڪلڪ هوڊ وڪر چي تر ڇو
 مي خپلي گراني خوبيني ته سفېده نه وي ورر سولي، ولاڪه له
 مخ ڇخه سفېده پاڪه ڪرم. ما او د موٽر سپرليو تر هغو په گڏه
 خندل چي له موٽره ڪڻسته ڪڍلو. ڪله چي مي د خوبيني د ڪور

ور ورو ٽڪاوه، نو زما د خوبسڀني کوچني لور راووتله. ڪله چي
يڀي ماته وگتل، نو ٻه رته په منڊه ڪور ته ولاڙه. يوه شهبه وروسته
زما خوبسڀنه د دروازي شا ته راغله او ويڀي ويل: وروره ته ڇوڪ
يڀي او ڇوڪ دي په ڪار دي؟ ما ويل ته مان نه پڙهي؟ زه ستا
اڃنسي حاجي فريد ٿيم. خوبسڀني چي مي دا خبره واور ٻڌه، نو
ويڀي ويل: وي چي حاجي فريد يڀي، نو دا مخ دي په ڇه شي لڙلي
دي؟ ما وويل دا ڇوڪه چي تاته مي سڦيده راوڙل.

د سرکار غاټري *

دا لومړی ځل و چې محبس ته په دریشیو کې خلك راوستل شول او سیاسي بندیان یې بلل. دوی له ښو څخه پوه، مهذب او د پاڅه عمر خاوندان ښکارېدل. یوازې دریشۍ نه، بلکې د خبرو لهجه، ناسته، ولاړه او نور کره- وره یې هم ګردسره نابنده ول. تر دې مهاله چې ډېرو خلکو لا د سیاست نوم هم نه و اورېدلی، د سیاسي بندیانو خبره رښتیا هم چې ډېره نوې وه.

محبس خورا لوی و، خو په ډېر لږ وخت کې د سیاسي بندیانو خبره، د هر بندي غوږ ته ورسېده او په ډلو- ډلو بندیان، د دغو نویو بندیانو پر شا و خوا راټول شول او ټولو داسې په ځیر- ځیر ورته کتل، ته چې وایې دغه خلك د ځمکې له کرې نه، بلکې له بل ستوري څخه راغلي دي. یوه شپبه وروسته یوه بندي ډېر سوکه وپوښتل: تاسې څوک یاست؟

یوه سیاسي بندي ځواب ورکړ: موږ سیاسي بندیان یو. د بندیانو د زړه غوټه بیا هم خلاصه نه شوه، د پخوا په ډول د سیاسي بندیانو په ټکي ونه پوهېدل او په ډېري حیرانتیا یې

دغه کلمه په خپلو منځو کې سره تکرار کړه سياسي بنديان
سياسي بنديان سياسي بنديان يې بيا څنگه وي؟
يوه بندي وويل له دريشيو څخه خو ټول د سرکار خلک
معلومېږي، سياسي بنديان به نو همدغه سرکاري بنديانو ته
وايي

بنديان خو شپې په خپلو منځو کې سره وبونېدل او د سياسي
بنديانو په اړه يې يو له بل څخه پوښتني او گروېږني کولې، خو
کله چې د دې ټکي په مانا ونه پوهېدل، نو يوه بندي بيا لږ په
زوره وپوښتل:

موږ په سياسي بنديانو منديانو نه پوهېږو، داسي راته
ووايست چې په څه تور يې نيولي ياست؟
بس انډيواله پوښتنه مه کوه، موږ ته خورا بده راپېښه ده.

رشوت مو خوړلی دی؟

نه بابا رشوت خوړل خو د زوی زېږی دی.

له سرکار څخه مو کوم شی غلا کړی دی؟

نه، تر غلا مو هم دوسيه درنده ده.

دوسيه مو څنگه درنده ده، مړی خو به مو هم نه وي کړی؟

ياره چې نه مو پرېږدئ، اوس به يې نو درته ووايو. خبره دا ده
چې موږ د سرکار له کوره بدي کړې ده. ټولو بنديانو په حيرانتيا

په يوه پلا وويل: د سرکار بدي! د سرکار له کوره مو څنگه بدي وکړه؟ يوه سياسي بندي وويل: بس نور مه پسي گرځئ. د بنديانو خپلمنځي تبصرو يو زوږ جوړ کړ. يوه بندي د زړه سوي په ډول په خوله چيک-چيک وکړ، سړي هم ورسره وبنسوراوه او څنگ ته ناست يوه بندي ته يې سوکه وويل: موږ او تاسي خو ښه يو، دا بېچاره گان وگوره چي د سرکار بدي ورپه غاړه ده، هغه د پښتو يو متل دی چي وايي: "سرتوره! بدي دي وکړه له لويه کوره". تر دې بدي چي دوی سرونه باسي، هغه د چا خبره: "توري هيلی به سپيني شي".

بنديانو چي به هرڅومره په خپلو منځو کي تبصرې سره کولې، نو هغومره به يې په دې باب تلوسه او د پلټني تنده ډېرېده، چي له سرکار سره به يې څنگه بدي لوېدلې وي؟ يوه شېبه وروسته بيا يوه بندي وپوښتل: ښه نو له سرکار سره مو پر څه شي بدي ولوېده؟

له سياسي بنديانو څخه يوه تن خپل يوه ملگري ته اشاره وکړه او ويې ويل:

دغه زموږ مشر دي خدای خوار کړي، ټوله د ده له لاسه چي په دې بلا يې اخته کړلو، کنه اوس ښه په خپل کور کي خوښ او خوشاله ناست وای يوه ورځ پر لاري د سرکار غاټري تېرېدې،

ده ويل رائجي چي سات مو درتبر ڪرم. يو ڄاي ورته پٽ شولو،
 ڪله چي غاتري رانڌڊي شوڀ، موڊ ٿولو په يوه پلا ناره ڪره چي
 اڙخ، غاترو تور واخيست او يوڀ او بلي خوا ته وتستبدڀي. ڪله
 مڃي سرڪار په دڀ ڪار خبر شو، ويل ٻنه تاسي اوس دومره زړور
 شوي ياست، چي د سرڪار غاتري توروئ. په دڀ سره غرمه ڪي
 ٿول خلڪ ويده دي او تاسي وينس ياست، نن تاسي دا ڪار وڪر،
 سبا بل ڇوڪ دا جرئت ڪوي او د سرڪار غاتري توروئ. يوه بله
 خبره يي هم راته وڪره چي تاسي وينس زلميان ياست. هغه و چي
 ويڀ نيولو او دا دي اوس ستاسي سره بنديان يو.

د دڀ خبرو په اوربدو سره يوه بندي د زړه سوي په ډول وويل:
 بدبختانو! تاسي د سرڪار له غاترو څه غوښتل؟ وايي بازي،
 بازي، به ريش بابا بازي؟

بل بندي وويل: تاسي چي د زمري په لم لوبي ڪوئ، اوس نو دلته
 ڪڻڀڻي، ڪه ٿول عمر مو دلته تير شو، نو هم يي زړه ته واچوئ.
 يوه بل بندي خپل ڇنگ ته ناست ملگري ته سوڪه وويل: دا نو د
 قسمت خبري دي، ته ٻنه فڪر وڪره، د سرڪار غاتري چيري او
 دوي چيري ول، بيا يي نو ڇنگه په زړه ڪي وروگر ڇڏل چي
 رائجي د سرڪار غاتري وترهوو. بس نو په دغه ڪار ڪي به يي خير
 و، تانه دي اوربدلي چي وايي: ”خدای خپل دوست ڇوروئ.“

ايساف برگړ

شپږ مياشتي کېدې چې په کابل کې مې رستورانته جوړ کړی و. په دې شپږو مياشتو کې مې ولاکه يوه هم دوې شوي وي. د برېښنا، ټيليفون او اوبو محصول، د تعمير کرايه، د اشپزانو او شاگردانو معاشونه او نور لگښتونه مې ټول له خپله جيبه ورکول. ان دا چې پورورې هم شوم. نور به نو څه درته ووايم. بس کور مې پر چرگه بار شو.

زه چې څه مهال په امريکا کې وم، نو له شاوخوا دوستانو به مې اورېدل، چې له افغانستان سره اوز (دومره) ملياره ډالره بهرنۍ مرسته وشوه، افغانستان ته اوز کېوال راستانه شول. دا وشول او هغه وشول، بس هر څه جوړ شول. اوس په افغانستان کې تر لوېديځو هېوادونو هم ښه کارونه پيدا کېږي، زده کړي، مسلک او تجربې ته چندان اړتيا نشته، هري خوا ته ډالر اوار دي. بس پتم ورته اوار کړه او راټولوه يې، په تېره بيا د کابل ښار خوا اوس بېخي له اروپا سره برابر دی. دا به مې هم اورېدل چې پلانی افغانستان ته ولاړ، اوس يې خولۍ په غوږو کې ده.

خورا کار يې جوړ دی. لنډه دا چي له هر چا سره به دي د افغانستان په باب خبره کوله، نو هغه د چا خبره پر گوتو به يې کشمير درته جوړ کړ.

يوه ورځ داسي راغله، چي ما هم د دغو ډالرو په راټولولو پسې پايڅې رابډوهلې او نېغ کابل ته راغلم. دلته چي مي شا وخوا وکتل، نو په کابل کي يو څو نوي جوړ شوي کورونه، هوټلونه او گيست هاوسونه (مېلمستونونه) هغه څه ول، چي د سړي يو څه سترگه په ډکېده. بس ما هم توکل پر خداي ياد کړ او هغه يو څو خوش مړي (پيسې) چي مي په خپله غوټکي کي له ځان سره راوړي وې، د کابل په ښار کي يو رستورانته په جوړ کړ. د رستورانته چندان خوند نه و، ټوله ورځ به مي له بېکاريه مچان شړل او يو په بل پسې به مي اړېمې کښلې. کله چي به مي زړه ډېر تنگ شو، نو په کابل کي به زما بهرني انډيوال (مايکل) ته ورغلم او د زړه خواله به مي ورسره کوله. مايکل مي د امريکا له وختو انډيوال و، ما هلته په يوه هوټل کي چرگان پاکول او مايکل د چرگانو په يوه فارم کي مزدور و او موږ ته به يې چرگان راوړل. خو اوس د افغانستان په يوه وزارت کي مشاور و چي لس زره ډالره معاش يې درلود.

يوه ورځ مايکل راته وويل: "که ما درسره شريک کړې، نو زه دا رستورانته پر خپلو پښو درولای شم. خو شرط يې دا دی چې زه هر څه درته وایم، ته به هغسي کوي. زه چې سېل اخیستی وم او ځک ته مې لاس اچاوه، له خدایه مې دغسي ورځ غوښته. سمدلاسه مې دغه خبره ورسره ومنله. ټولو ټلوېزيونونو، راډيوگانو او ورځپاڼو ته مو اعلانونه ورکړل چې (افغان رستورانته) د خرڅ لپاره داوطلبی. ته وړاندي کېږي. که څه هم تر یوې اوونۍ پوري زموږ سره هیچا اړیکه ونه نیوله، خو موږ بل ځل داسې یو اعلان خپور کړ: "افغان رستورانته یوې خارجي کمپنۍ رانیوه چې تر دې وروسته به یې نوم (ایساف برگر) وي او په عصري ډول به جوړېږي.

په لومړي گام کې مو د رستورانته بڼې او ډیکورېشن واراوه. یوه لویه ډیجیټل لوحه مو ورجوړه او ایساف برگر مو پر ولیکه. د استاد بهزاد او نورو ختیځوالو استادانو د نقاشۍ ټابلوګاني او انځورونه مو لیري او پر ځای مویې د هندي فلمي ستورو، مېرمنې ډیانا او مايکل جکسن انځورونه وځړول. انځورونه ښه غټ او ځیني یې نیم لغړول، چې ډېر ژر یې د سړي پام ځانته رالراوه. پغمان ته ولاړو، یو ترکان مو هم له ځان سره بوت. هلته مو د نرټوت څو ونې رانیولې او تنې مو بې داسې اړه کړې، چې

د ډوډۍ خوړلو لپاره د گردیو مېزونو کار ورکړي پر هر مېز مو یوه یوه شمع ولگوله. د رستورانټ هغه برخه مو له منځه یووړه، چې هلته به بنڅو جلا ډوډۍ خوړله. تلوېزیون مو پر (۷) چینل برابر کړ. د رستورانټ د باندې مو هم دوه لودسپېکرونه ولگول چې لارویان یې هم اوازونه واورې. د هوټل په منځ کې مو د اوبو یو حوض گوتی جوړ کړ او په منځ کې مویې د مېرمنې ډیانا مجسمه جوړه کړه چې ټوله لڅه، خولاندینۍ ډېره برخه یې په اوبو کې پټه وه. څنگ ته مویې پر یوه لوحه په فارسي او انگرېزي ژبو د هغې ژوندلیک ولیکه.

کله چې مو رستورانټ پرانیست، نو مایکل راته وویل چې ته خلک څاره چې د رستورانټ په باب څه وایي؟

لومړۍ ورځ مې دوه ځوانان ولیدل چې نوي کاوبای پتلونونه یې اغوستي او د رستورانټ مخ ته ودرېدل. یوه هغه بل ته وویل: به به! چې یک رستورانټ خارجي است، اینجا چی چیزها خواهد بود. کاشکی پیسه می داشتیم که اینجا غذای خارجی می خوردیم. یوه یې د رستورانټ د موسیقۍ سره سر او اوږې وښورولې او روان شول. تردې وروسته رستورانټ ته د خلکو راتگ پیل شو، هرڅوک چې به راته، نو لومړی به مجسمې او پر دېوالونو خړول شویو انځورونو ته ودرېد او بیا به پر څوکۍ

کښېناست. يوه نجلی، چي تنگ پتلون يې اغوستی او وېښتان يې ژير رنگ کړي ول، له يوه ځوان سره رستورانته راغله. لومړی يې ما او بيا يې د رستورانته شاگردانو ته وکتل، د خپل ملگري غوږ ته يې خوله ورنژدې کړه او په تريو تندي يې وويل: "ای چه قسم رستورانته خارجی است؟ او مرد که ره سيل کو که سر پارچال ششته، شاگرد ايشه سيل کو، ای خو کلش افغانهای ما و شماست." له دې خبري سره د دواړو تندي تريو او له رستورانته څخه ووتل.

د شپې يوولس بجې وې، مايکل راغی او په خدا يې راته وويل چي نن ورځ څنگه تېره شوه؟ ما د ټولي ورځي کيسه ورته وکړه، خو کله چي مي د هغي نجلی او هلک خبره ورته ياده کړه، نو مايکل لاندینی شونډه تر غاښونو لاندې کړه او م م م... يې وويل. له دې سره سم يې دواړه لاسونه د پتلانه په جېبونو کي ننه ايستل او د رستورانته تر پايه په کوچنيو قدمونو ولاړ او بېرته راغی. داسي ښکارېده، لکه د يو څه په باب چي چورت وهي. تر لږ څنډه وروسته يې په خدا زما پر اوږه لاس کښېښود او راته ويې ويل: ته غم مه کوه، ما يې چاره پيدا کړه، سبا به په دې باب پوره معلومات درکړم، اوس زه ځم چي يوه مهمه غونډه لرم.

په دغه شپه له ډېري خوشاليه خوب نه راته، ما ويل ياره لکه چي بخت ياري درسره وکړه. سبا مايکل له درېيو نفرو سره زما د اوسېدو کوټې ته راغی او په خندا يې خپلو ملگرو ته اشاره وکړه چي دوی به تر دې وروسته زموږ سره کار کوي. دی امریکايي دی چي (مارک) نومېږي او له ايساف سره د ترکان په صفت کار کوي، خو اوس يې د يوې مياشتې لپاره رخصتي اخيستی ده. مارک به پر پارچال ناست وي او له خلکو به پيسې اخلي او دغه دوه هلکان افغانان دي، دغه يو نجيب او دغه بل فريد نومېږي. د دوی کورنۍ يې په دې وروستيو کي له انگليستان څخه په زوره راشړلي دي. له انگليسي خبرو يې څوک نه پوهېږي، چي گواکي دوی افغانان دي. تر دې وروسته به د نجيب نوم (تام) او د فريد نوم (مکس) وي. دوی به د رستورانټ شاگردان وي، ځانگړي دريشۍ به اغوندي، يوازي به په انگرېزي ژبه خبري کوي او هيچا ته به نه وايي چي موږ افغانان يو. ما هم دا خبره ورسره ومنله او دغه درې نفره مي رستورانټ ته بوتلل.

تر دې وروسته زموږ رستورانټ ته د خلکو راتگ نور هم ډېر شو، ډېرو خلکو به هڅه کوله، چي له مارک، تام او مکس سره ډېرې خبري وکړي او د انگرېزي ژبي تمرين وکړي. مايکل به هم

کله ناکله ځيني بهرنيان له ځانه سره راوستل او له ځان سره راوړي بهرني خواړه به يې همدلته خوړل.

يوه ورځ درې تنه ځوانان او يوه نجلی، چي د نادولتي ټولني موټر ورسره و او خورا لوكسي دريشۍ يې اغوستي وې، رستوران ته راغلل. د خوړو مينيو يې راپورته كړه، وايې ږوله، راوايې ږوله، په تريو تندي يې يو بل ته وكتل او بېرته ولاړ شول، په تلو تلو كي يوه وويل: "اينجا خو هيچ غذاي خارجي ناست، فقط همو غذاي وطني خود ما و شما است، كه در هر رستوران پيدا ميشه".

تر دې وروسته مو د خوړو مېنوگانې په انگرېزي ژبه جوړي كړې او ټول مو بهرني خواړه په كسبي وليكل. ځينو خوړو ته مو وليكل: (Not for Muslims). مراجعينو ته به مو ويل چي زموږ د رستوران ته ټول خواړه له بهره راځي.

په بگرام كي د امريكايانو او ايساف نظامي ځواكونو هغه تر وخت تېر خواړه، چي هغوی به غورځولي ول، موږ بېرته راټولول، له كڅوړو او كوټيو څخه به مو راايستل او بيا به مو د بهرنيو خوړو په نوم خرڅول، چي په دې كار سره زموږ د رستوران ته مراجعين دوه برابره شول. تر دې وروسته دغو خوړو هم كفايت نه كاوه، بيا مو دغه ډول نور بهرني خواړه، چي په

کابل کي د زرنگار پارک او پل خشتي جامع جومات مخ ته
خرڅېدل، يوځايي رانيول، خوبيا يې هم زموږ اړتيا نه پوره
کوله.

زموږ ډېرو مراجعينو غوښه غوښته، په تېره بيا کباب. که چېرې
مو غوښه خپله کبابولای او بيا مو د بهرنيو خوړو په نوم
خرڅولای، نو رسوا کېدو، ځکه که د چرگ، پسه، وزې او غوا
غوښه مو هر ډول پخه کړې وای، نو د نورو افغاني رستورانټونو
غوندي به وای. اوس موږ ته يوازې يوه لار راپاته وه، هغه دا چې
د اوبښ غوښه کباب کړو، ځکه دا يوازینی غوښه وه چې ښاري
خلکو نه پېژنده. د دې کار لپاره مو يو قصاب او دوه مزدوران
استخدام او په خرڅي پله کي مو يو کور ورته ونيو. قصاب به په
دغه کور کي اوبښان حلالول، موږ ته به يې په پټه غوښي رالېږلې
او موږ به کبابولې.

تر دې وروسته زموږ په رستورانټ کي مراجعين نه ځايېدل، د
رستورانټ څنگ ته ځمکه مو هم رانيوله، چې ډېری مراجعين به
هله کښېناستل. يوه ورځ مايکل څلور بهرنی نجوني راوستلې
او ماته يې وويل چې دوی به مراجعينو ته ډوډۍ ږدي. اوس نو د
ټولو خلکو پوره باور راغی چې په رښتيا دا يو بهرنی رستورانټ
دی. دغه ډول مو د رستورانټ پر دروازه وليکل: "له هغو مېلمنو

معذرت غواړو چې دریشۍ يې نه وي اغوستي او د پارچال څنگ ته مو وليکل: "يو ازي امريکايي ډالر منل کېږي". دغه ډول مو هغه مېلمانه هم رستوران ته نه پرېښوول، چې د هويت کارډ (پېژندپاڼه) به يې نه درلوده. اوس زموږ رستوران ته د افغانانو ترڅنگ بهرنيان هم راتلل چې ډېرو به کباب غوښت. وروسته زموږ کباب دومره مشهور شو، چې ان د نادولتي ټولنو، سفارتونو او ارگ له خوا به هم فرمايشونه راتلل. اوس مو د ورځي لس اوښان حلالول، د يوه قصاب پر ځای مو پنځه قصابان او ورسره لس مزدوران ونيول.

يوه ورځ مو د رستوران پر دروازه په انگرېزي ژبه غټ وليکل: "دا د خوراک نه، بلکې فرمايش ورکولو ځای دی او يوازي د نادولتي ټولنو، سفارتونو، بهرنيو نظامي ځواکونو او ارگ فرمايشونه مني". په دې ډول مو نه يوازي دا چې د کباب بيه دوه برابره لوړه کړه، بلکې کار مو هم ډېر اسانه شو.

يوه شپه مايکل خپلي کوټې ته، چې د کابل په انټرکانټينينټل هوټل کې و، وروغوښتم. کله چې ورغلم، نو په خندا يې مخته رامنډه کړه، په غېږ کې يې ونيولم او راته ويې ويل: "عزيز جانه مبارک دي شه! هغه دولتي هوټل، چې د اجارې لپاره داوطلبۍ ته وړاندي شوی و، د يو مليون ډالرو په مقابل کې د شلو کالو

لپاره موږ ته راكړل شو. زه خو فكر كوم چي دا هوټل مو ډېر ارزانه اجاره كړ، بس داسي يې وېوله، لكه اوبو چي راوړي وي. زه چي د هوټل ځاي، پراخوالي او لوړ شهرت ته گورم، نو باور لرم چي موږ ته په شپږو مياشتو كي يو مليون ډالره راگټلاي شي او يو مليون ډالره خو دا دي موږ او تاسي په يو كال كي په ايساف برگر كي هم وگټل.

مايكل لږ رانژدې شو او په خدا يې زياته كړه: گن شمېر افغاني پانگه وال هم داوطلبې ته حاضر شوي ول، ان دا چي تر موږ يې په لوړه بيه اجاره كاوه، خو د هوټلونو د تصدى رئيس راته وويل چي دا هوټل تاته له سياليه پرته په اجاره دركوم، ځكه چي ته مي د امريكا له وختو انډيوال يې، خو په دې شرط چي په يوه ونډه يې ما هم شريك كړې. مايكل د قهوي گيلاس راپورته كړ او زياته يې كړه: "عزيزجانه! ته به نو د هوټلونو د تصدى رئيس ته پېژنې، هغه مهال چي زه او ته په نيويارك كي وو، ده په مارننگ برگر (Morning Berger) كي چرگان پاكول او ما به زموږ له فارم څخه چرگان وروړل، بس هلته مي انډيوال شو. كله چي په افغانستان كي د تراهگري په وړاندي مبارزه پيل شوه، نو دى هم زموږ او ستاسي په شان افغانستان ته راغى."

د برېښنا سپين څراغ ته د مايکل شنه سترگي وېرېښېدې، زما غوږ ته يې خوله رانژدې کړه او ويې ويل: د هوتلونو د تصدي رئيس راته وويل دولت په پام کي لري چي دغه تصدي خصوصي کړي. ته ډاډه اوسه، هغه داوطلبې هم خامخا ناسي ته درکوم. خو په دې شرط چي زه به هم درسره شريک یم. خو گوره عزيزجانه! پام چي دغه خبره چاته ونه کړې. تر دې وروسته مايکل، لکه ماته چي ډاډ راکوي، زما پر اوږه لاس کښېښود او راته ويې ويل: ته هيڅ غم مه کوه، د اوښ د کباب تجربه به زموږ سره ډېره مرسته وکړي.

موبايل په قبر کي هم ډېر ښه کار کوي!

په هغه ورځ چي ما نوی موبايل رانيولی و، نو زموږ په کور کي داسي خوشالي جوړه وه، لکه د مودو- مودو مسافر چي خپل کور ته راستون شوی وي او خپلوان يې ورته خوشاله وي. زموږ د خوشالي لامل دا و چي تر دې وروسته به زما له ورور سره، چي له لسو کالو راهيسي په امريکا کي اوسېده، خبري کوو. زه چندان له موبايل سره بلد هم نه وم، ځکه چي نوی مې رانيولی و، خو بيا هم د هغو ابتدايي معلوماتو له مخي چي د کمپني له مامور څخه مې د رانيولو پر مهال ترلاسه کړي ول، هڅه وکړه چي له خپل ورور سره خبري وکړم. له څو واره کونښن سره- سره بيا هم ټيليفون رخ نه شو. زوی مې راته وويل چي زموږ گاونډي اجمل ته زنگ ووهه، هغه پوره ورسره بلد دی، ښايي مرسته درسره وکړي. د اجمل نومره چي مې دايره کړه، نو دا کمپيوټري پيغام مې واورېد: "دغه نومره د اوس لپاره کار نه کوي او يا کېدای شي چي له ساحې څخه دباندې وي".

لومړی مې داسي فکر وکړ چي رښتيا به هم اجمل له ساحې څخه دباندې وي، خو دويم ځل چي مې نومره دايره کړه، نو اجمل رخ

سو، خو اواز پڻ داسي ٿيڻ و، لڪه د ڄا له تل ڇخه چي خبري
 راسره کوي. ڪله چي د موبائيل پردي (سڪرين) ته ڇير شوم، نو
 گورم چي سم انتن نه ورکوي. زه پنه دي نيامت چي موبائيل سم
 انتن ورکري، له ڪوٽي ڇخه راو وٽم، موبائيل مي غور ته ونيو او
 ومي ويل: بلبل! بلبل! اجمله غر دي پرې- پرې ڪپرې. ما لا دا جمله
 نه وه بشپره ڪرې، چي د موبائيل اواز غوخ شو. پنه دي مهال ڪي
 مي پام شو چي اجمل هم د ڪور غولي ته راوتلي دي او زما د
 پوڻستني پنه ڄواب ڪي وايي: بلبل! بلبل! تاسي ڇوڪ يا ست او نه
 ڪومه ڄايه خبري ڪوي؟

ما چي د اجمل خبري واور پدي، نو سو ڪه مي ورته وويل چي
 اجمله! زه اڪبريم، د دپوال له شا ڇخه خبري ڪوم. لنڊه دا چي ما
 او اجمل پنه ڪلهه ڊبره هڻه وڪره چي ڪومه نومره رخ ڪرو. خو
 موبائيل ويل، خداي او مالگي تروپ دي ڪه رخ شم. آخر مي زموڊ
 ڪور ته ٽڙدي له يوپ ٽيليفون خانې (پي سي او) ڇخه خپل ورور
 ته ٽيليفون وڪر او د نوي موبائيل نومره مي ورڪره. هغه راته
 وويل چي تردي وروسته به زه ٽيليفون درته ڪوم، ته ڪور ته ولاڙ
 شه، زه همدا اوس زنگ درته وهم. زه چي ڪور ته ولاڙم، نو دوه
 ساعته مي انتظار وڪر، خو ورور مي زنگ راته ونه واهه

په ډي وخت کي مي په غوږونو کي يو عجيبه غونډي کړنگ شو. له کړنگ سره سم گورم چي توره تياره ده، چي سترگي به مي پټي کړي او که به مي رڼي کړي، نو يو ډول تياره به وه. ما غوښتل چي راکښېنم، خو پښې مي نه راټولېږي، لاسونه مي هم له څنگو سره غځېدلي پراته ول، چي هر څه مي وکړل، نو نه راټولېدل. زه نه پوهېدم چي چيري یم؟ تر ډېر فکر او پښو او لاس وهلو وروسته پوه شوم چي په قبر کي پروت یم. له ډېري وار خطايي څخه لرزه راباندي راغله، د تن وېښتان مي جگ-جگ ودرېدل. له ځانه سره مي وويل چي يا خدايه! زه څه مهال او څنگه مړ شوم؟ زه خو ناروغه نه وم او له چا سره مي کومه دښمني هم نه درلوده چي وژلي به ښي یم. بيا مي په زړه کي راوگرځېده، چي ښايي په زلزله، د موټر ټکر او يا داسي بله پېښه کي به وژل شوی یم. پر خپله حافظه چي مي هر څه زور راوست، نو بيا هم پوه نه شوم چي زه څنگه مړ شوی یم؟ بس دومره پوه شوم چي تازه مړ شوی یم، ځکه چي روغ رمت وم. پښې او لاسونه مي ښورولای شوای، خبري مي هم کولای شوای، ان دا چي خو واره مي په زوره-زوره چيغي کړي، خو هيچا وانه ورېږي چي غوږ مي ونېو، نو ما هم هيڅ وانه ورېږل، چوپه چوپتيا وه. له ځانه سره مي وويل چي زه خواوس ژوندي

يم، بايد له قبره ووزم، خو څنگه ووزم؟ له يوې خوا د قبر ډوړی (لحد) تنگ و او له بلې خوا تابوت دومره تنگ و چي لاسونه مي هم نه شوای راټولولای. کله چي په زور څه لاسته رانغله، نو دې پوښتنو مي بيا په مغزو خولې ولگولې چي زه څنگه مړ شوم؟ بيا اوس څنگه بېرته راژوندی شوم؟ عجيبه غوندي مرگ خودی! مړينه او بېرته راژوندي کېدل مي څومره اسانه دي او دا نکير او منکر ملايکي کله راځي؟ عجيبه خو لا دا چي کفن مي هم نه درلود، بلکي له کاليو سره يې ښخ کړی وم. داسي فکر مي وکړ چي شهيد شوی به يم، چي له کاليو سره يې يو ځای ښخ کړی يم بيا به مي ويل چي ښايي يو چا به نشه کړی او بيا به يې ژوندی په قبر کي ايښی يم. زه په همدې چورتونو کي ډوب وم چي د موبایل زنگ راغی. ياره له ډېري خوشاليه مي زړه باغ-باغ شو. ما ويل شکر، خدايه چي موبایل يې هم په هېره کي راسره ښخ کړی دی. ما ويل که هر څوک و، ورته وبه وایم چي د خداي لپاره ما دروکارئ، زه ژوندی يم. که بيا هم کار ونه شو، زه به خپله يو چاته ټيليفون وکړم. په دې وخت کي مي هغه خلک پر وگټل، چي د خپلو موبایلونو په باب گيلې لري. ښايي دا به د ځينو خلکو نابلدي وي، چي زما په شان يې کور په کابل کي د اسمايي غره پر سر دی او بيا يې هم کله موبایل اتن نه ورکوي او کله يې بيا

اواز صاف نه وي. ڪه نه نو دا دي موبائيل خو تر ڄمڪي لاندِي پھ
قبر کي هم ڊهر بنه ڪار کوي.

خو له بده مرغه چي موبائيل مي د بغل پھ جبب کي و، هر ڇه چي
مي ڪوئڻس وڪر، نو لاس مي نه راتولېده، چي موبائيل ته
ورسپري. پرله پسې ڇو زنگونه راغلل. خو زما له لاسه ڇه نه
ڪڍل. خداي خبر چي ڪوم شله به و، شپڙ اووه ڇله يي زنگونه
راووهل. د زنگونو پر مهال به ما پھ قبر کي پڻي او لاسونه
بنورول، چي پھ يو ڊول د موبائيل د (ON) يا چالانېدو تني
ڪنڀڪارم چي موبائيل رخ شي، خو زما له توره بخته موبائيل رخ
نه شو، چي پھ دي وخت کي مي مېرمي و بنورولم ويل: سرپه
ڪنڀنه! ولي داسي نارامه يي؟ پھ خوب کي و پرڊلي، ڪه ڇنگه؟
ڪله چي له خوبه را ڪنڀناستم، نو د زره له ڪومي مي دا دعا و ڪره
چي: يا خدايه ته خود موبائيل ٽيليفون مخترع و بڻبي! ڪه د
موبائيل زنگ نه واي راغلي، نو زما مرگ حاله خوب به تر سهاره
دوام موندلي واي.

ملي بسونه او ملي شخصيتونه

ايا تاسي دولتي ټيلويزيون گوري؟
د اطلاعاتو او کلتور وزير بي له دې چې د دې بېړنۍ غونډې
اجنډا اعلان کړي، دغه پوښتنه راپورته کړه.
د غونډې برخه والو د دغې ناڅاپي پوښتنې په اورېدو وارخطا-
وارخطا يو بل ته وکتل. د وزارت مشاور، چې سگرېټ يې په
لاس کې و او د موټر د سايلنسر غونډې يې تر خوله لوگي ختل.
په بې اعتنايي وويل: هوا زه يې کله ناکله گورم. ورپسې
فرهنگي معين سترگي سره و موبلې او ويې ويل: زه يې هم په
اوونۍ کې يو يا دوه ځله گورم، خو دومره حوصله نه لرم.
سمدلاسه مي سترگي وسوځي او اوښکي وکړي. نشراتي معين
چې غاښونه يې نه درلودل، پسته خوله وچړپوله او ويې ويل: که
رښتيا ووايم، نو زه يې هيڅ نه گورم. اداري معين، چې پر ملا
کروپ ناست و او پرله پسې يې ټوخل وويل: زه خپله بهرني
ټيلويزيونونه گورم.

وزير، چي تندي يې گونځي گونځي و او ژر-ژر يې ژبه پر شونده و تېروله، د ټلويزيون رئيس ته مخ ورواړاوه او د کنايي په ډول يې وپوښتل: بنايي تاسي به يې هم نه گوري؟

د ټلويزيون رئيس، چي خوله خبرو ته جوړوله، نو وزير يې خبره ورپرې کړه: بس بس زه پوهېږم چي ته يې هم نه گوري. وزير خپلي تسبيح په لاس کي سره وموښلې او ويې ويل: موږ تر اوسه د ټلويزيون په باب د خلکو پر شکايتونو غوږونه کانه اچولي ول، چي دا دی نن خبره ان تر ولسمشره پوري ورسېده. د دې خبري په اورېدو د غونډي ټولو برخه والو له وارخطايۍ غوږونه بوخ-بوخ ونيول، يو بل ته يې وکتل او په گډه يې وويل: څه شي! خبره تر ولسمشره پوري ورسېده؟

نشراتي معين له خپلي څوکۍ څخه لږ راپورته شو او په اندېښنه يې وپوښتل: ولسمشر څه ويل؟ وزير يو سوږ اسوېلی وکيښ او ويې ويل: د ولسمشر انتقاد دا و، چي خلک له دولتي ټلويزيون څخه ناخوښه دي، ټول خصوصي ټيلويزيونونه گوري او تجاران هم خپل تجارتي اعلانونه دغو ټلويزيونونو ته ورکوي. بايد دولتي ټيلويزيون ملي شي، چي له خصوصي ټيلويزيونونو سره سيالي وکولای شي او که سيالي نه شي کولای، نو موږ مجبوره يو. چي شخصي يې کړو.

اداري معين، چي تر دې مهاله بهي تفاوته ښکارېده، د چايو گيلاس پر مېز کښېښود، په وار خطايي يې وزير ته وکتل او ويې ويل: دا خبره خو رښتيا هم، چي ډېره مهمه او د غور وړ ده، خو بايد موږ لومړی پوه شو، چي خلک ولي له دولتي ټلويزيون څخه سر ټکوي؟ وزير خپلي کټه بيني عينکي پر سترگو کړې، مخ ته پرته دوسيه يې راپورته کړه او ويې ويل: د خلکو شکايتونه خو خورا ډېر دي، مگر دا يو څو شکايتونه ډېر جدي او د غور وړ دي، لکه د ټيلويزيون په اداري تشکيلاتو کي قومي انډول په پام کي نه نيول، په خپرونو کي د ژبو تناسب ته پام نه کول، ملي ترمينالوژي نه مراعتول او يوازي دولت ته وچ تبليغات کول.

د ټيلويزيون رئيس يوه لويه اړېمۍ وکښله، څټ يې وگراوه او ويې ويل: زه فکر کوم چي زموږ په اداره کي د قومي نابرابرۍ پوښتنه بېخي نه پيدا کېږي. موږ په همدې خاطر ټول مامورين له يوه قوم او يوې ډلې څخه مقرر کړي دي، زما په فکر تر قومي انډول ملي روحيه ډېره مهمه ده، زموږ ټول کارکوونکي ملي روحيه لري، ځکه چي ټول دفتر ته په ملي بسونو کي ځي او راځي، ټوله ورځ د ټيلويزيون د دفتر په غولي کي ملي اتن کوي او دا چي بين المللي ټولني په ډېرو سختو شرايطو کي زموږ

لاسنيوی کړی، نو موږ هغوی هم له یاده نه دي ایستلي، خپلو ټولو کارکوونکو ته مو امر کړی، چي د ملي لباس پر ځای بین المللي لباس واغوندي او د ملي ترمینالوژی پر ځای هم بین المللي ترمینالوژی وکاروي.

د ټیلويزیون رئیس غوښتل چي د نورو انتقادونو په باب هم یو څه ووايي، خو نشراتي معین یې خبره ونيوله: زما په فکر د ژبو د توازن په باب انتقاد سم نه دی، ځکه چي په ټیلويزیون کي د ژبو توازن پوره په پام کي نیول شوی دی، د ټولو کارکوونکو ژبي یو ډول اوږدې دي، دومره اوږدې، چي ان یو رئیس له وزیر سره هم ژبه چلولای شي. دا خو لا څه چي د ټیلويزیون رئیس د ولسمشر فرمان نه مني او له خپلي دندې څخه نه لیري کېږي.

وزیر خپل پلاستيکي غاښونه په خوله کي سم کړل، د ټیلويزیون رئیس ته یې مخ ورواړاوه او ویې ویل: د دې لپاره چي دولت ته د نبلغ شکایت لیري شي، که ستاسي یاد وي، ما څه موده مخکي درته ویلي ول، چي د افغانستان د روان سیاسي او امنیتي وضعیت په اړه یو څو گړدي مېزونه جوړ او یو څو ازاد سیاسي څېړونکي ورته راوبوله. زه نه پوهېږم، چي هغه کار تر کومه ځایه پورې رسېدلی دی؟

د ټيلويزيون د رئيس ستونۍ له وارخطايۍ څخه وچ، ژبه يې بنده- بنده شوه او ويې ويل: هغه كار يو مخ خلاص شوی دی. ترکان ته مې فرمايش ورکړ، لس دانې ډېر بڼه گړدي مېزونه يې راته جوړ کړل، بس يوازي ستاسي امر ته گورو، چي څوک ورته راوبولو؟ د دې خبري په اورېدو د غونډي برخه والو ته خدا ورغله، خو وزير تندي تريو او خپل اوازي يې لوړ کړ: دا سمه ده چي موږ د خلکو د ټولو انتقادونو لپاره منطقي دلايل لرو، خو زموږ په باب د خلکو دغه ډول ذهنيت يو واقعيت دی. د دې واقعيت بدلولو لپاره يوازي زموږ خپلمنځي بحثونه گټه نه لري، موږ بايد په دې باب عملي گامونه پورته کړو.

فرهنگي معين غاړي تازه کړې او ويې ويل: فکر کوم د ټولو انتقادونو تر منځ گډ ټکی (ملي) کلمه ده. ياني ټيلويزيون ملي نه دی. د دې خبري په اورېدو سره د وزير تندي لږ وغوړېده او د مشاور د خبرو په تائيد يې وويل: اصلاً خبره همدغه ده. پخوا د نورو دولتي ادارو په باب هم دغه ډول شکايتونه موجود ول. چي ټول وزارت په يوې سياسي ډلي، يوه قوم، يوې ژبي او يوې ولسوالۍ پوري اړه لري، خو هغوی د ملي مسئوليت په احساسولو سره ډېر ژر متوجه شول او خپلي ادارې يې ملي

کري، مثلاً ملي اردو، ملي پوليس، ملي امنيت او داسي نوري اداري.

د ټلويزيون رئيس داسي احساس کړه، چي د ستونزي حل ته يو څه نژدې شوی دی، نو پر شونډو يې يوه نری خندا پيدا شوه، وزير ته يې وکتل او ويې ويل: صاحب څه فکر کوئ، ايا موږ نه شو کولای د هغو نورو ادارو له تجربو څخه، چي ملي شوي گټه واخلو؟

وزير يوه شېبه پټه خوله شو، ورسره سم د غونډې په تالار کي چوپتيا خپره شوه، يوازي د وزير د تسبو ټکهارۍ اورېدل کېده. وزير د غرور په ډول د کوټې چت ته وکتل او په صاف اوازي يې وويل: ماته د حل لاره معلومه ده، خوزه غواړم، چي ستاسي څخه هم په دې باب يو څه واورم. مشاور پر يوه او بل انډي شو، غاړي يې تازه کړې او ويې ويل: که د ټلويزيون يو څو مديران، بې له دې چي زموږ خپلوان او زموږ په ډلي پوري اړه ولري، د خپل لياقت له مخي استخدام کړو، ايا دا کار به د خلکو شکايتونه کم نه کړي؟

د ټلويزيون رئيس له درده سور واوښت او ويې ويل: زما په فکر دا د ملي مشارکت د اصل پر خلاف کار دی. د بن د تړون له مخي چي هر قوم او هري سياسي ډلي ته کومه اداره په برخه

ورر سېدلې وه، نو د هماغې ادارې ټول کارکوونکي له چپراسي نيولې، بيا تر رئيس او وزير پوري په دغه قوم او ډلي پوري اړه لري. موږ وينو چي دغه ډول ادارې ملي بلل کېږي، نو که موږ د خپلي ادارې قومي ترکيب ته تغير ورکړو، دا سڀي نه وي، چي خداي مه کړه، زموږ اداره په ملي ضد اداره تورنه شي.

فرهنگي معين خپل نظر ورسره غبرگ کړ او ويې ويل: زه فکر کوم، چي د ژبو موضوع هم له قومي ترکيب سره اړه لري. دا چي ټلويزيون زموږ قوم ته راکول شوی، نو بايد د خپرونو ژبه يې هم زموږ په قوم پوري اړه ولري، ملي ترمينالوژي يې هم دغسې درواخله.

مشاور د ژبو د توازن او ملي ترمينالوژۍ په باب د فرهنگي معين د خبرو د تاييد لپاره سر وښوراوه او ويې ويل: په دغه برخه کي زه هم تاسي ته ورته نظر لرم، خو که د سياسي کارپوهانو ازاد بحثونه او مرکې ولرو، د خلکو دا انتقاد به ليري شي، چي گواکي دولتي ټيلويزيون يوازي د دولت په چوپړ کي دی. د ټيلويزيون رئيس وويل: زه خو وایم په دې برخه کي، چي موږ کوم نوښت کړی، نو هيڅ ټيلويزيون به نه وي کړی، د نورو ټيلويزيونونو د گړديو ميزونو مېلمانده ناست وي، خو زموږ دا ولاړ وي. دا خپله د دې مانا لري، چي موږ د بيان ازادي پر

پښو درولې ده. که موږ د بيان د ازادۍ مخالف وای، نو اوس به
زموږ مېلمانه بيخي پراته وای.

نشراتي معين چي تر دې مهاله يې د ټيلويزيون رئيس ته د
سترگو پرځای په خوله کتل، وويل: زه د گړديو ميزونو له
تخنيکي جوړښت سره بيخي موافق یم، خو ازاد سياسي بحثونه
به د ټلويزيون په باب شکايتونه نور هم ډېر کړي، اوس هم د دې
ټولو شکايتونو تر شا د دغو ازادو سياسي خپرونکو لاس دی،
که نه نو عام خلک څه پوهېږي چي موږ ملي ترمينالوژي نه
مراعتوو او يا مو د ژبو تناسب ته پام نه دی کړی. موږ د دغو
خلکو له انتقادونو څخه اوس هم تر پزي راغلي يو، تاسي يې
بيخي د ټلويزيون ستوديوگانو ته راولئ. د دې خبري په اورېدو
د غوندې ټولو برخه والو وخنډل.

نشراتي معين ډېر خړ شو، خو خبره يې بلي خوا ته واړوله او ويې
ويل: وزير صاحب موږ خو خپل نظرونه وويل او د حل لاره مو و
نه موندله، اوس نو تاسي مهرباني وکړئ، خپل نظر مو
ووايست! وزير دوه درې ځله خپله ژبه ژر-ژر پر شونډو تېره
کړه، غاړي يې تازه کړې او په فاتحانه ډول يې وويل: زما په نظر
د حل لاره ډېره ساده او اسانه ده. د نورو ادارو له بريالۍ تجربې
څخه موږ هم کار اخلو او د دولتي ټيلويزيون اداره ملي کوو.

ياني د دولتي ټلويزيون له نوم سره (ملي) کلمه تړو، چي تر دې وروسته به يې نوم (د افغانستان ملي ټيلويزيون) وي، ځکه، چي ماته ولمسشر حکم کړی و چي دولتي ټلويزيون بايد ملي شي. د دې خبري په اورېدو سره د غونډي د ټولو برخه والو تندي وغورځېدل او په يوه خوله يې وويل: ډېر ښه نظر دی.

د وزير سترگي وېرېښېدلې او زياته يې کړه: خو زموږ کار دلته پای ته نه رسېږي. د دې خبري په اورېدو د ټيلويزيون رئيس په وار خطايي وپوښتل: هغه څنگه؟ وزير مخ ته پرته سپينه پاڼه راپورته کړه، په قلم يې ژر ژر څو ليکي پر وکښلې او ويې ويل: يوازي د ټيلويزيون نوم نه، بايد د ټيلويزيون خپروني، تشکيلات او ان تعميرونه يې هم ملي شي. له ټولو خپرونو او ادارو له نومونو سره دي د ملي کلمه ورزياته شي. دغه ډول دي د ټلويزيون د تالار، سټوډيوگانو، ارشيف، جنرېټر، ټرانسمېټر، اشپزخاني، انتن او ټلويزيون غونډۍ له نومونو سره هم ملي کلمه ورزياته شي.

د ټلويزيون رئيس د غوره مالي په ډول خوله ويره کړه او ويې ويل: وزير صاحب له دې نومونو سره خو مخکينيو حکومتونو اسلامي کلمه ورزياته کړې ده، اوس که يې بېرته ليري کوو، ستونزه به راته جوړه نه شي؟

وزير په خندا وويل: ته هېڅ اندېښنه مه كوه، زما ياد دي، چي تر دې مخكي له دې نومونو سره د (خلكو) كلمه ليكل شوې وه، خو كله چي د دې شعار بازار سوړ شو، ځای يې اسلامي شعارونو ونيو. اوس زه فكر كوم، چي دغه شعار هم موږ ته نوره گټه نه كوي، اوس ملي شعارونه ښه بازار لري. دا شعارونه كه څه هم په ظاهره يو د بل ضد ښكاري، خو تر خپل منځ يو گډ عنصر هم لري، چي هغه (گټه) نومېږي، ياني اصلي شعار گټه ده.

د وزير صاحب خوابني

دا يو درې پوريز رستورانټ و، چي په خورا عصري ډول جوړ شوی او په لږ وخت کي يې د ډېرو خلکو پام ځانته رااړولی و. که د کوم محفل لپاره به ورغلي، نو يوه مياشت مخکي به يې لا منبجر له خلکو څخه بياني اخيستي وې. نن هم په دغه رستورانټ کي يو محفل جوړ و. د رستورانټ پرمخ د گلانو او گروپونو لارونه راڅرېدل، شل دېرش قيمتي موټرونه ورته ولاړ ول، چي څو وسله وال کسان يې څنگ ته داسي ببر-ببر ولاړ ول. دا چي ويل مرهټه يې وهلي دي. مسته موسيقي او چکچکي له رستورانټ څخه دباندې اورېدل کېدې. يوه افغاني سندرغاړي د اردو ژبي دا سندره ويله: بند کمرې مي پيار کړينگې-پيار، پيار، پيار بې شمار کړينگې...

د رستورانټ د پردو شاته د انسانانو سيوري ليدل کېدل، چي د نڅا په حال کې ول. زما انډيوال ريډي راته وويل: څنگه اوس خو پوه شوې چي واده ته مي راوستلې؟ ښه غوره ډوډۍ به وخورو، موسيقي به واورو او څو به. خو گوره دا يو عادي واده نه دی، دا دی خپله به يې ووينې. د رستورانټ په دروازه کي د ريډي يو انډيوال ولاړ و، زموږ سره يې ښه تود روغبړ وکړ. که څه هم له

ريدي سره بلنليک و، خو هغه ونه کوت او موږ يې محفل ته رهنمايي کړو. ما چي شا و خوا وکتل، نو ټولو خلکو ډېري لوکسي دريشۍ اغوستي وې، بس يوازي ما پرتوگ او کميس اغوستي و، چي په دوی کي ځان ډېر اسکېرلی او خړ پر راته ښکاره شو. ما چي څومره نور و دونه ليدلي ول، نو خامخا به کوم غريب او په جامه خوار سړی په کښې و. خو دا يو داسي محفل و چي هيڅوک هم په کښي غريب او بېوزله نه ښکارېده.

د رستورانته په منځ کي ټولي سټني په هندارو پوښ شوي وې، چي ځينو ځوانانو به په تلو-تلو ټلو ټلي ژر-ژر د خپل سرو بښتان په کښي سم کړل. ريدي ته مي وويل چي دا د چا واده دی؟ هغه راته وويل چي زه يوازي د زوم ورور پېژنم، خو نه پوهېږم چي ولي نه ښکاري؟ خير، د واده کار دی، پيدا به شي. د دولت څو لوړپوړي چارواکي هم راغلي ول، له رئيسانو او جنرالانو نيولي، بيا تر معينانو پوري، ان دا چي يو وزير هم راغلی و. له لوړ پوړ څخه مسته موسيقي داسي په شرپ (لوړ غږ) اورېدل کېده، چي ځينو خلکو به دلته اوږې ورسره ښورولې. داسي برېښېده چي د رستورانته لاندینی منزل يې د نارينه وو او لوړ يې د ښځينه وو لپاره نيولی دی. ما ريدي ته وويل فکر کوم يوازي يې د ښځو لپاره د موسيقي تابيا کړې ده، که څنگه؟

ته هم عجيبه خبري كوي، تا په رستورانته كي بي موسيقي واده ليدلي دي، كېدای شي هنرمندانو تفرېح كړې وي.
كه تفرېح وي خير دي، داسي نه وي چي گردسره موسيقي نه وي.

موسيقي خو خامخاشته، كېدای شي چي هنرمندان د "آهسته برو" لپاره د ښځو محفل ته ورغلي وي، اندېښنه مه كوه، بېرته راځي.

څنگ ته ناست يوه سړي ته مي وويل چي دا څنگه واده دي، دا موسيقي ولي نشته؟ سړي په برېتو كي وخنډل او بي ځوابه يي مخ بلي خوا ته واړاوه. دوې درې ويډيويي كمري گرځېدې، چي د هر مېلمه داسي دقيقه عكاسي به يي كوله، لكه د يو سند لپاره چي يي په كار وي. ما غوندي غريبانو به هڅه كوله چي د وزير، معين يا كوم جنرال څنگ ته كښېني، چي په ويډيو ټيپ كې له هغه سره راشي. لږ كړي وروسته ډوډي راغله. عجيبه په لوړه سويه ډوډي وه، زه به نو څه درته ووايم. ما په كابل كي ډېر ودونه ليدلي ول، خو داسي ډوډي مي هيڅكله نه وه ليدلې. وريجي، كباب، قورمه، كوفته، سلاډ، فيريني، پيپسي، مېوې او داسي نور خورا پرېمانه ول، هغه د چا خبره هر څه په چارښاخو بادېدل.

تر ډوډۍ وروسته ټول مېلمانه پر وزير صاحب راټول شول. ريدې وويل، فکر کوم چي همدا وزير به د زوم پلار وي، هغه دي خلك ورغلل، مبارکۍ ورکوي. راځه چي زه او ته هم مبارکي ورکړو، بيا به څو موږ لانه وو ولاړ شوي، هغه سړي، چي ماريو ځل مخکي پوښتنه ځني کړې وه، په خندا راته وويل: اصلاً ستاسي څخه لاره ورکه شوې ده، واده په لوړ منزل کي دی. دا د وزير صاحب د خوانښي ختم و، چي نن يې د مړيني څلوېښتي وه.

زده کوونکو ولي خندل؟

درې میاشتي کېدې چې معلم غفور معاش نه و اخیستی. په کور کې اوږه، غوړي او نور خوراكي مواد مخ پر ختمېدو ول. د کور خاوند درې ورځې مخکې ورته ویلي وو چې باید کور ژر تر ژره خالي کړي، ځکه نو ګودرې به یې په کوڅه کې وروغوړځوي. له یوې خوا نرځونو له اسمان سره خبرې کولې او له بلې خوا معلم غفور هم کال وچ نه تېراوه، د خدای مال اووه سرونیم سر اولادونه یې درلودل. کله چې به یې معاش و اخیست، نو هغه به ایله د کور کرایه، اوږه او داسې نورې مهمې اړتیاوې په پوره شوې. د اولادونو جامو، بوتونو او داسې نورو ته د چا پام و. د همدې غمونو او ګرومونو له لاسه د معلم غفور شونډې ترڅي- ترڅي چاودلي وې. کله چې به یې خوله ویره شوه، نو له شونډو څخه به یې ویني راغلې.

نن د هغه کشری زوی زلمی ناروغه و، څرنگه چې ډاکټران ناوخته روغتون ته راتلل، نو معلم غفور انتظار کاوه، چې زلمی لږ وروسته روغتون ته بوزي. خو کله چې یې د سرمعلم دا خبره په زړه کې وروګرځېده، چې نن د یوې میاشتي معاش راوړي، نو د زوی ناروغي ځنې هېره شوه او بې له دې چې دریشي

واغوندي، يوازي يې د پخني او سرو له امله پر خوله او پزه د سمال راوپېچ او پر بايسکله د بنوونځي خوا ته روان شو. کله چې هلته ورسېد، نو ادارې ته تر تلو دمخه خبر شو، چې معاش يې نه دی راوړی. دی هم بې له دې چې ادارې ته ولاړ شي، سيده ټولگي ته ولاړ او کپتان يې ولېږه چې له ادارې څخه د حاضري کتاب او ترقي تعليم راوړي.

زده کوونکو چې معلم غفور وليد، نو نابېره ټول په خدا شول. ده چې هرڅومره د خدا لامل ورڅخه وپوښت، نو چاله ډاره څه ورته ونه ويل. اخر له ټولگي څخه دباندي ووت، خپل کالي يې له سره تر پايه ښه وکتل، خو داسي ښه يې په کښي ونه لیده. چې د خدا دي وړ وي. کله چې بېرته ټولگي ته ننوت. نو بيا ټول زده کوونکي په خدا شول. که څه هم معلم غفور څو زده کوونکو ته د غوړ څو کلک پېچونه ورکړل، خو هغوی بيا هم غلي نه شول. چې په همدې خداگانو کې د تفريح زنگ هم ووهل شو.

کله چې معلم غفور ادارې ته ولاړ، نو ټول معلمين په خدا شول. يوه معلم له خپله جېبه هنداره راوايسته او معلم غفور ته يې ورکړه چې خپل مخ په کښي وگوري.

معلم غفور چې په هنداره کې وکتل، نو شونډې يې د ښځو په لب سيرين تکی سرې وې، ځکه نن سهار د هغه مېرمنې ورته

ويلي ول چي لب سيرين د چاودلو شونڊو لپاره ڊپر بنه دي خود
معاش په رايا د ډډلو سره ده له ياده وونه. چي بېرته يې پاك
کړي او دا هغه ارزان بيه لب سيرين و چي له شونډو څخه تر
څلور ويشتو ساعتمو مخکي نه پاکېده.

د قیامت نښانې

دوکان له خټو څخه جوړ دی، خو ځایه یې خټین پلاستر راجلا شوی او خټني یې ښکارېږي.

د دوکان په خوله کې لوی لالا او ورپسې د هغه دوه شاگردان ناست دي، د لوی لالا تر څنګ ناست دوه شاگردان په سوهان ډبري گردۍ کوي. خو د دوکان په پای کې یو بل شاگرد، چې کمال نومېږي، په چایو پخولو لگیا دی. د شاگردانو عمرونه له لسو تر څوارلسو کالو پوري دي، خو لوی لالا د شپږتو کالو په عمر معلومېږي. ده تندي تریو نیولی، پر اوږده ږیره، برېتونو او ښو یې گردونه پراته دي، لېڅي یې رانغښتي او پر مړوندونو ولاړ وېښتان یې هم له گردونو ډک دي. کټه بیني عینکي یې پر سترگو کړي دي. د عینکو یوه پښه ماته ده او پر ځای یې کشک وراچول شوی دی. چې له همدې امله عینکي پر یوه خوا کړې شوي دي.

د لوی لالا په یوه لاس کې تار او په بل لاس کې یې د تسبو څو دانې دي چې په تار یې پېږي یو وار تار په نارو پښه لوند کړي، وروسته یې ښه کلک کړي او بیا یې د تسبو په دانه ښه باسي. د

دوکان لرگين چت په گردونو پټ دی، په چت کي د خزندو هم څه کمی نشته، په تېره بيا درې يا څلور څرمنښکيانې خوتل د چت پر يوه تير مېستي وي.

کمال د چايو توره چايجوشه په ميدان کي کښېښووله او ويې ويل: استاده! چايي تياري دي.

لوی لالا د تسبو دانې او تار په کتوري کي چي مخ ته يې پروت و، کښېښوول او شاگردانو ته يې وويل: هلکو کار بس کړئ. راشئ چايي وڅښئ! له دې سره سم په دوکان کي چوپه چوپتيا خپره شوه، خو کله ناکله د چايو د څښلو سور او خوږو د ماتېدو ټکهارۍ اورېدل کېږي. لوی لالا عينکي له سترگو ليري کړې. ښېښې يې په لمن ورپاکي او وروسته يې مخ ته پرته د چايو پياله ورپورته کړه. يوه شاگرد کمال په څنگل وواهه او په داسي حال کي چي د لوی لالا خوا ته يې اشاره وکړه، په ټيټ اواز وويل: ورته ووايه!

کمال زړه نه شوای کولای چي د خپل زړه خبره وکړي، خو د لوی لالا ورته پام شو. د چايو پياله يې مخ ته پرېږدې کيچني مېز کښېښووله او ويې پوښتل: څه ښه څه مو جوړ کړی دی. سمه خبره وکړئ! کمال، په داسي حال کي چي د شهادت په گوته يې ځمکه گروله، په بنده بنده ژبه وويل: استاده! زما د شاگردۍ خو دا دی پوره يو کال تېر شو، خو په دې يوه کال کي مي له دوکان

جارو کولو او چایو پخولو څخه پرته بل کار نه دی کړی، ما ویل
 که اوس نو د ډبرو سوري کولو کار په لاس را کړې، څنگه به وي؟
 د لوی لالا بېري وروځې راوځړېدې، کمال ته یې په ځیر-ځیر
 وکتل او په ډډه اواز یې وویل: ښه، دا خبره ده! تر دې وروسته په
 دوکان کې بیا چوپتیا خپره شوه، خو لوی لالا دغه چوپتیا ماته
 کړه او ویې ویل عجیبه زمانه شوه، اوس د خلکو زړه غواړي
 چې په دوو-درېو کلونو کې پوره استاد شي.

تر دې وروسته لوی لالا غټه کپه نسوار خولې ته واچول او
 ورپسې زیاته یې کړه: تاسې خواړي څه لیدلې ده؟ که زموږ د
 وختونو ستړیاوي او وهل-ټکول مو لیدلې وای، نو اوس به مو
 دا خبره نه وای کړې زه د اوو کالو وچي پلار مې له استاد سره
 شاگرد کړم، دوه کاله مې یوازي چایي پخولې او دوکان مې
 جارو کاوه، بیا مې دوه کاله یوازي پخې خښتي سوري کولې
 چې سوري کول مې زده شي تر څلور کاله شاگردۍ وروسته نو
 استاد لمانځه وکړه ډبري گردۍ کولو کار هم په لاس را کاوه، بیا
 هغه و چې په لس کاله کې مې ټول کار زده کړ، لس کاله وروسته
 که څه هم کار مې زده و، خو بیا مې هم جلا دوکان نه شوای
 نیولای. همدې استاد به په اوونۍ کې یو څه جېب خرڅ را کاوه،
 چې پدې ډول لس کاله نور هم راباندې تېر شول یوازي مې دا
 خواړي نه وده، هر ورځ به مې وهل-ټکول هم خوړل یوه ورځ

استاد دغه غوږ راوپېچه، چي له بېخه لږ راجلا سو ژړلای خو
مي نه شوای، له ډاره مي خپل مور او پلار ته هم نه شوای
ويلای. دا دی تاسي يې وگورئ! تر اوسه يې هم تپ پاته دی
لوی لالا یو لاس پورته وغورځاوه او ويې ويل: ستاسي وخت خو
پاچاهي ده، پاچاهي

تر دې وروسته لوی لالا پټه خوله شو، چي په دې وخت کي کمال
نابیره په زوره ناره کړه:

هغه وگورئ! دا څه ډول څرمبنکی ده؟ له دې سره سم لوی لالا او
شاگردانو د دوکان چت ته وکتل. یوه شاگرد په حیرانتیا وویل:
او هو! دا څرمبنکی خو سور رنگ لري. لوی لالا لومړی خپلي
سترگي سره وموښلې او بیا يې څرمبنکی ته وکتل. کله چي يې
پر خپلو سترگو سم باور رانغی، نو مخ ته پر تې عینکي يې پر
سترگو کړې، څرمبنکی ته يې وکتل او سوکه يې وویل: دا
څرمبنکی خورښتیا هم سره ده. په دې وخت کي د سرې
څرمبنکی تر څنگ یوه بله شیرچایي رنگه څرمبنکی هم
رانیکاره شوه. د څرمبنکیانو په باب د لوی لالا او شاگردانو
تبصرې لا پای ته نه وې رسېدلي، چي یوه شاگرد ناره کړه: اې
هغي بلي نارنجي څرمبنکی ته وگورئ!

شاگردان له خدا سره چاودل، خو د لوی لالا له ډاره هیچا زړه نه
شوای کولای چي وځاندي. لوی لالا هري څرمبنکی ته حیران

حيران ڪتل، چي په ڏي وخت کي ڪمال سوکه وپوڻستل: استادہ
 داسي څرمڻڪياني دي تر اوسه ليدلي وي؟
 نہ ولا، داسي څرمڻڪياني مي په ٽول ژوند کي نہ وي ليدلي
 بل شاگرد وپوڻستل:

استادہ! ڇنگه د قيامت نڀاني يي نہ بولي؟
 د لوی لالا ٽنڊی ورين شو او په خدا يي ورغبرگه کره:
 نہ، بچيانو! دا د قيامت نڀاني نہ، بلکي ستاسي حراميتوب
 دی

د لوی لالا خدا ٽول شاگردان هڪ پڪ کرل، ڇکه داله تپرو خو
 کالو راهيسي د شاگردانو په مخ کي د هغه لومړی خدا وه. په
 ڏي وخت کي ڪمال شاگردانو ته په فاتحانه ڊول وڪتل او داسي
 يي وښووله چي شرط يي وگاته.

نن ڪمال له شاگردانو سره شرط ترلی و، چي لوی لالا به خامخا
 خندوي، ڇکه يي نو دري څرمڻڪياني په بېلابېلو رنگونو لږلي
 وي.

د معلم خيرو قره قلي خولی *

داسي شپه به نه وه چي زموږ په كلي كي به چغال (سورلنډي) يو چرگ نه و خوړلی. سهار مهال چي به د كلي خلك تر لمانځه وروسته د جومات تر مخ پيتاوي ته سره راټول شول، نو خامخابه د نورو خبرو تر څنگ د چغال په باب هم يوڅه ويل كېدل. چا به ويل: "تېره شپه بيا زموږ كور ته د ناځوانه زوی چغال راغلی و او زما پر كولنگي چرگ يې حمله وكړه. د خداي فضل و چي په كړهاري يې له خوبه راويښ شوم او د كور غولي ته راووتم. توره تياره وه او بل مي نو سترگي هم له خوبه وې. چندانې مي شى نه لیده، خو بيا مي هم دومره وكړه چي په چغال پسي مي پښې او لاسونه وټكول او په زوره مي "ها ها" وكړه. چغال هم ووېرېده، چرگ يې پرېښود او وتښتېد.

چرگ چي مي راواخيست، نو مازي غوناشكي يې وهلې (ساه په كښي چلېده). ما هم دغسي چرې ته لاس كړ او حلال مي كړ. بل كليوال به بيا ويل: "ياره نه خو لا ښه يې، غوښي يې په ښه درغلې، موږ بېچاره گان وگوره، دا مو دريم چرگ دی چي چغال يې راڅخه وړي. ولاكه مو يې ښكه هم ليدلې وي." لنډه دا چي بل كليوال به هم دې ته ورته شكايت درلود.

* د دې طنز سوزه له يوې ولسي كيسې څخه را اخيستل شوې ده

چغالان خو په کلي کي ډېر ول، خو کورونو ته به تل يو چغال راته. ځکه نو خلکو داسي گومان کاوه چي دا ټول چرگان به يو چغال خوري چغالانو به د شپي د کلي چرگان خوړل او د ورځي له خوا به د کلي په شا و خوا باغونو کي پټ ول.

هغو باغوانانو، چي په باغونو کي به يې کار کاوه، کله چي به يې يو چغال وليد، نو لاسونه به يې سره وټکول او په زوره به يې نارې کړې. هلئ! چغال دی، مه يې پرېږدئ، هله پلانيه ستا خوا ته درغی راگرځوه يې چي درڅخه ولاړ نه شي! ټولو کليوالو هڅه کوله چي چغال ونيسي او د چرگانو خوړلو غچ ځني واخلي.

يوه ورځ يوه باغوان يو چغال ونيو او هغو کليوالو ته يې راوست چي د مسجد مخ ته به يې تل له چغال څخه سر ټکاوه. د چغال په ليدو ټولو داسي گومان وکړ چي بنايي دا هماغه چغال وي چي د شپي زموږ چرگان خوري. يوه کليوال وويل: "راځئ د کلي ټول سپي راوړو او ورخوشي يې کړو چي ځای پر ځای يې انډياري-انډياري او سره خيري کړي." بل کليوال وويل: "يو ځای يې وترئ او د خوراک شى مه ورکوئ چي له لوږي مړ شي."

لنډه دا چي د چغال د سزا په اړه ډول-ډول لاري او ليکي وړاندي شوې. په دې وخت کي "معلم خيرو" چي پر يوه زاړه بايسکل سپور، پينه کړی پتلون يې اغوستی او يوه شورېدلې د قره قل خولی يې پر سر وه، رابښکاره شو. د معلم خيرو په ليدو

تولو کليوالو ناره کړه: "هغه دی معلم صاحب راغي راځي دی هم وپوښتو چي چغال ته څه ډول سزا ورکوي؟" معلم خيرو ساه په اوږو شړله او داسي ښکارېده چي ډېر ستړي او خورال له ليري ځايه راغلی دی. معلم خيرو يوه شېبه لگيا و او خپل "سهراب" بایسکل يې يوه دېوال ته تکیه کړ. تر ډوډې وروسته کليوالو د چغال کیسه ورته وکړه. معلم خيرو هم سمدلاسه خپله د قره قل خولۍ له سر څخه ليري کړه، يو ځل يې د چغال پر سر ورکښېښووله او بيا يې بېرته خپله پر سر کړه. بيا يې پرې د چغال پر غاړه ورواچاوه او خوشي يې کړ.

په دې وخت کي خلکو شور او غالمغال جوړ کړ چي معلم صاحب د خدای لپاره دا دي څه وکړل؟ زموږ نهه منه اوږه دي را يوه پتيره کړل. موږ دا چغال په څه تکليفونو او خواريو نيولی و او تا بېرته روغ رمت پرېښود؟ معلم خيرو وويل: "د ده لپاره تردې بله لويه سزا نشته چي د معلم خولۍ يې پر سر شوه. دا چغال به په ټول ژوند کي د روزی خاوند نه شي. تردې وروسته چي چرگان گردسره په غاړه وروځړوي، نو هم به د ده په نصيب کي نه وي.

تېري نام موډ وېښتان

دا مي لومړی وار و، چي کابل ته تلم نه مي موډ د کابل پر موډ برابر و او نه په پارسو ژبه پوهېدم. بس لکه "شادگل" په ښار کي مي يوې او بلي خوا ته هېښ پېښ کتل. اخر راغلم په "ده افغانانو" کي مي په يوه هوټل کي کوټه ونيوله. کوټه د هوټل په درېيم پوړ کي وه، چي خورا کړې وږې او نرۍ زینې ورختلي وې. يوه ورځ په زينو کي کښته کېدم، پام مي نه و، چي له يوه ځوان سره مي اوږه ولگېده. له دې سره سم ځوان له خولې څخه لاس واخيست او ښکښل يې شروع کړل، په نورو خبرو يې پوه نه شوم، خو دا يوه خبره مي يې په ياد ده چي ويل يې: او دهاتي او خرا انسان واري راه بروا زه هېښ پاته شوم، چي دی خو خوږ شوی هم نه دی، دومره بد - رد ولي وايي؟ ما چي هر څه په ارامۍ قانع کاوه، خو دی د دې پر ځای چي خوله ونيسي، لايې زور اخيست. نه پوهېږم چي زما په ژبه نه پوهېده او که يې هسي جگړې ته هوا شوې وه. ځوان ښه لوکسه دريشي اغوستې وه، ښه خوشبويي يې ولاړېده. بوټونه يې تازه رنگ کړي ول او د سر

وېښتان يې د (تېرې نام) پر موده جوړ کړي ول، له ظاهري بڼې خورا مهذب او لوستی ښکارېده، ما هيله نه درلوده چې داسې د کوڅې ښکښل به وکړي.

زه کليوال سړی يم، برېتونه مي ډېر خوښېږي. د کابل په اړه مي دا لنډۍ اورېدلې وه چې: (کابل ته مه وايه چې وران شي - په کښي پراته دي ښه ځوانان کاره برېتونه). خدای خبر چې دا لنډۍ به د څه مهال وي، خو ما داسې فکر کاوه چې د کابل ځوانان به اوس هم کاره کاره او چنگ چنگ برېتونه لري، مگر دې ځوان ته چې مي وکتل، برېتونه يې داسې پاک خړولي ول، لکه شکولي چې يې وي. دی په ونه لوړ او ښه غښتلی ښکارېده، خو زما چندان پړی (جسامت) نه و او بل نو مسافر سړی وم، له جگړې به مي څه غوښتل، خو دا چې د ده ښکښل ډېر شول، نو زما زغم هم ختم شو او لاس مو سره واچاوه. دا چې زه په لوړه او دی به کښته زینه کي ولاړ و، نو زما له خوا په يوې کوچنۍ تېله په زينو کي ولوېد او کالي او وېښتان يې په خاورو ککړ شول. ځوان له درده سور او شين واوښت او له زينو څخه د کاراته باز په ډول په يوه توپ راپورته شو، له راپورته کېدو سره سم يې جېب ته لاس کړ.

ڪه رڻتيا ووايم، نو له وارخطايي ڇخه مي په بدن کي وينه وچه
 شوه. ما ويل يا خدايه! ته مي سائندويه شي، په زړه کي مي ويل
 چي اوس به له جيبه چاره، تفنگچه او ڪه به بله خطرناڪه وسله
 راوباسي. زه په دې خاطر هم وائڻ او غوڙي (وارخطا) شوم، چي
 ڀر خو ڪمزوري او بل نو تش لاس وم بيا مي وويل چي اوس خو
 خداي راوستلې ده، هر ڇه چي پښيري بس ځان مي دفاع ته
 چمتو ڪر. خپل پتو مي سره وروږه، ما ويل ڪه د چرې واري
 راباندي ڪاوه، نو پتو پي ڀوڄه مخه نيولاي شي او ڪه تفنگچه
 وه، نو تو ڪل مي پر خداي دي. په دې وخت کي مي وليده، چي
 ځوان له جيب ڇخه يو شي راوايست، چي د څرمني په پوښ کي
 نښتي و ڪه رڻتيا ووايم، نو د بدن وښتانه مي جگ جگ
 ودرېدل ٿول پيران او وليان مي راوتنگول، بس يوازي مي دې
 ته انتظار ڪاوه، چي ڪله به مي د تفنگچي مرمي په ځيگر کي
 ولڳيري. بس نو اجل مي نه و راغلي، خداي وساتلم؛ ځوان د
 څرمني له پوښ ڇخه هنداره او ږمنځ راوايستل او ڙر-ڙر پي د
 خپل سرد وښتانه په ږمنځولو پيل وکړ.

ٽرافڪ ڪاڪا! وگوره موٽر دلته پٽ يو!

موٽر په ڊيري چٽڪي سره روان و او خورا ڊېره سپرلي يي اڃسٽي وه، څو ڪياني، د څو ڪيانو تر منځ ڪوڅه او چت يي ٽول ڊڪ و. دا خو لاڅه چي د موٽر په زينو او شا و خوا پوري يي هم ڊېر خلك څرېدل. موٽر چي به پر ڪوم تمځاي ودرېد، نو يوې ڊلي خلكو به وروځغاسٽل او موٽر به يي له ٽايرونو څخه بيا تر چت پوري داسي پٽ ڪر، چي يوازي به د خلكو يوه ډله ترسترگو ڪېده. ڪه څه هم پر ٽوله موٽر باندي دومره خالي ځاي نه و چي چا دي لاس وريوري نيولي وای، خو بيا چي به هم ڪلينر د سرڪ پر غاړه څوڪ وليد، نو بي واره به يي ناري ڪرې. "ښار والا. ښار والا، هلي وڃي، ٽولي څو ڪياني خالي دي" په موٽر کي دننه هم دومره ځاي نه و، چي سري دي پښه اڀڻي وای په موٽر کي پر انسانانو سربېره وزې، پسونه او چرگان هم ول. د موٽر په شا کي چي څوڪي يي ځيني ليري ڪري وي، د شلومبو غر کي پرته وي، چي يو څو سپين سري ښځي يي څنگ ته ناستي او په تور پروني کي يي يوه يوه سترگه ښڪاره ڪري وه. ڪله چي به موٽر پر يوه ڪنده يا پوٽڪي (جمپ) ورغي، نو د انسانانو د فضل خدايه، د پسونو او وزو امبا امبا او چرگانو ڪر هاري به گڏ

واوربدل شو. ورسره به د غرکو چرپ و چروپ هم تر غوږ شو. په دغه اشپير (غالمغال) کي مي د ملك سالو اکا غږ وپېژانده، چي کلينر ته يې ويل: "دا به زما سره بېخي وړ نه وي، چي په دې سپينه ږيره او رېږدېدلو لاسو چت ته وخېژم. يو ځوان راولاړ کړه او چت ته يې وخېژوه. کلېنر ورته وويل: "ستا بېخي ډېري خبري زده دي. دومره چي ځان درباندي گران دي، نو يو شخصي موټر واخله. څه ژر وخېژه چي ناوخته دي". خو ملك اکا بيا زارۍ او جگۍ ورته شروع کړې، چي مه کوه په چت کي ډېر ساړه دي، ناروغه کېږم.

ملك کا کا خپله ږيره په مټ کي ونيوله او کلينر ته يې د پټکي په ډول وويل: "گورۍ ارمان به وکړۍ! هوا قسم په خداي چي ارمان وکړۍ!" کلينر په خدا وويل: "بوډا سړي يې، بېله دغو باتو نو ستا نور څه په وسه پوره دي! کلينر له دې سره سم پر موټروان غږ کړه چي څه له خيره! ملك کا کا له ناچارۍه د موټر د شا په زينو پوري وخړېده، دوو کلينرانو ورباندي حمله کړه او د غوتي په شان يې د موټر چت ته وروغوړځاوه. د ملك کا کا د خبرو دا اخري جمله مي تر غوږ شوه: "خير دي، په ښار کي به يې سره گورو!" موټر خورا په چټکۍ سره روان و، ځکه چي اوس له هغو تمځايونو څخه تېر شوی و، چي معمولاً به هلته د موټر لپاره

ځلك درېدل. ځا چي لاره اوږده وه، نو ځينو سپرليو ته خوب ورغلي و او ځينو بيا نسوار کړي او سرونه يې کښته ځړولي ول. په دې وخت کي کلينر ناڅاپه پر موټروان غږ کړه: صبر وکړه استاده سوار ي دی!

له دې سره سم موټروان بريك ته پښه ورکړه او درز شو. موټر ودرېد. د چا لنگوټه په غاړه کي راولوېده او د چا بيا تندي د موټر له مخامخ سيت سره ولگېد. ټولو په ډېري وار خطايي سرونه جگ-جگ ونيول او په موټر کي د فضل خدايه! فضل خدايه! نارې شروع شوې.

موټروان کلينر ته وويل چي سپرلي کومه ده؟ کلينر د سرک پر غاړه د جوارو ځمکي ته اشاره وکړه او ويې ويل: هغه سړی نه وينې چي په جوارو کي ولاړ دی او موټر ته لاس ښوروي. له دې سره سم موټروان او سپرليو په گډه د هغه سړي خوا ته سترگي واړولې. سړی ځای پر ځای ولاړ و او يوازي يې د موټر خوا ته لاسونه ښورول. اخر کلينر له موټره ورکښته شو، گوري چي په جوارو کي يو خر ولاړ دی، په جوارو يې ښه ځان موږ کړی او د غوږو په ښورولو سره له ځانه مچان شري. موټروان او ځينو سپين ږيرو کلينر ته ښکښل شروع کړه او موټر بېرته د ښار پر خوا روان شو. کله چي ښار ته نژدې شو، نو کلينرانو د چت پر

سپرليو ناري ڪري هلي ٿول پرپوزي، چي ٽرافيڪ مو ونه ويني،
 ڪه يي وليدلاست، بيا موڊ جريمه ڪوي. ڪلينرانو ملڪ ڪاڪا او
 نور سپرلي د موٽر په چت ڪي د پسو په شان سره واوڊل او پري
 يي ايسٽل. ڪله چي موٽر هغي څلورلاري ته ورسپده، چي هلته
 به اڪثره وخت د ٽرافيڪي پوليسو مدير په خپله ولاڻو. نو ملڪ
 ڪاڪا د موٽر له چت څخه سر راپورته ڪر او په خدا يي د
 ٽرافيڪي پوليسو مدير ته داسي ورغڙ ڪره. "ٽرافيڪ ڪاڪا! آ
 ٽرافيڪ ڪاڪا! ماته وگوره، دا دي زه دلته يم. يوازي زه نه يم.
 موڊ لس- پنڄلس ڪسان دلته د موٽر په چت ڪي پٽ يو!"
 د ملڪ ڪاڪا له خبرو سره سم نورو سپرليو هم سرونه راپورته
 ڪرل. د مدير چي ورته پام شو، نو په ڊپر درد يي موٽر ودر او
 پر موٽروان يي سترگي راغتي ڪري. خود غور پڇونه يي
 ور ڪرل اوبيا يي د جريمي پارچه ور ڪره. په دي وخت ڪي موٽروان
 او ڪلينرانو په گڏه پر ملڪ ڪاڪا مخ راوار او او ويي ويل ملڪ
 ڪاڪا ولي؟ خداي دي خوار ڪره، ڇوڪ داسي ڪوي؟ په لوي لاس
 دي دومره تاوان راورساوه! ملڪ ڪاڪا ورته وويل: خداي دي
 ناسي خوار ڪري چي نه د سپين ڀيري مخ گوري او نه د معذوره.
 دغسي درسره بنايي نه مي درته وويل چي ما چت ته مه خبروي!

واه واه، ڊيموڪراسي!

رئيس عبداللہ خان ٻه خپلو ٽولو رسمي چارو کي خورا جدي او
 ديڪتاتور و چي هيچا هم سر نه شوای ڇني پورته ڪولای. دی ٻه
 عمر پوخ، ٻه ونه لوڙ او خورا غمت برپتونه يي درلودل. ڪله چي
 به ڊپر درد ورغي، نو يو برپت به يي شور ٻڌه. د خطر له دي زنگ
 سره د نوموړي رياست ٽول کار ڪوونکي بلد ول. پر دغه مهال به
 هر چا هڻه ڪوله چي خان ورسره مخامخ نه ڪري، ٻه تيره بيا د
 دفتر چپراسيان، څو ڪيداران، موٽروانان او اسپزان خوبه له
 ڌاره لکه پانه داسي رٻڙ ڊڊل. عبداللہ خان د موڊ او فېشن هم
 خورا شوقي و. ڪله چي به بازار ته نوي دريشي او يا نوي ماڊل
 بوٽ راغي، نو ده به خامخا رانيوه. ده سينگار او فېشن د
 ڊيموڪراسي يوه نه بيلڊونکي برخه گهله او ڪله چي به بازار ته
 د فېشن يو نوي شي راغي، نو بي واره به يي دا خبره تر خوله
 ووته: واه واه ڊيموڪراسي!

ده د مڙگان ٻه نوم يوه سکر تره هم درلوده چي له سينگار سره يي
 خورا جوڙه وه. ان دا چي ڪله به يي يو گيلاس چای او يا اوبه هم
 وڻبلي، نو ڙ به تشناب ته ولاڙه او د خپلو شونڊو رنگ (لب

سيرين) به يې تازه کړ او اکثره وخت به يې اناري رنگ لب سيرين استعمالاوه. که څه هم په نوموړي رياست کي نورو ښځو هم کار کاوه، خو د مرگان په شان يې په ځان گوته نه وهله، ياني خپل سينگار ته يې دومره ډېره پاملرنه نه کوله.

يوه ورځ په دغه رياست کي بهرنۍ غونډه رابلل شوې وه. عبدالله خان له موده سره سمه او نوې دريشي اغوستې او د غونډې تالار ته راغی. د ده له راتگ سره سم د غونډې ټولو برخه والو په برېتوکي وځنډل. که څه هم له خدا سره چاودل، خو له ډاره هيچا هم زړه نه شوای کولای چي په زوره وځاندي. عبدالله خان څو واره له هغوی څخه د خدا علت وپوښت، خو هيچا هم ورته ونه ويل چي دوی ولي ځاندي؟ اخر عبدالله خان دومره پوه شو چي خبره په ده کي ده. تندي يې تريو شو، غونډه يې د پنځو دقيقو لپاره وځنډوله او له تالاره راووت. خپل د کار دفتر ته راغی او بوټونه، پتلون، کورتي، کميس او ښکتهايي يې ښه په ځير سره وکتل، بيا يې له ځان سره وويل: "عجبه ده، زه نه پوهېږم چي دا خلک ولي ځاندي؟ په ما کي خو داسي څه نشته، چي د خدا دي وروړي. دا خلک لېوني شوي دي، که څنگه چي بي ځايه ځاندي؟". له دې سره سم د تشناب خوا ته روان شو، هلته چي ورسېد، نو هينداري ته ودرېد. گوري چي سپين برېتونه يې په

لب سيرين سره دي. ڙر- ڙر يي خپل برپتونہ پاڪ ڪرڻ او په داسي حال کي چي له درده يي يو برپت بنورپده، له تشنابه راووت. په دې وخت کي مڙگان په ٽيليفون کي له يو چا سره خبري کولي ڪله چي يي عبدالله خان وليد چي درد ورغلي دي، نو له ډيري ويري يي د ٽيليفون غوري (گوشڪه) له لاسه ولوېده، په ډيري عاجزي د مېز ترڅنگ ودرېده او ويي ويل: رئيس صاحب ډير وبخښئ! ما فکر کاوه چي تاسي به په غونډه کي تشریف لري. عبدالله خان وويل: نه خير دي پروا نه لري.

عبدالله خان پر خپله څو کي کښناست او د ٽيليفون غوري يي راپورته کړه چي پر ٽيليفون يي سمه کښېږدي. په دې وخت کي يي پام شو چي د ٽيليفون غوري هم په لب سيرين سره ده. عبدالله خان لومړي د غوري لب سيرين او بيا مڙگان ته په خير- خير وکتل او هغې ته يي داسي وښووله چي زما برپتونہ هم د ٽيليفون په گوشڪه سره شوي دي. په دې وخت کي بيا د عبدالله خان يو برپت په بنورپدو شو.

ياره افرين! دې ته نو مړی وايي

د غونډې وياند دريځ (سټيج) ته راپورته شو، غاړې يې تازه کړې او ويې ويل: درنو حاضرينو، اغلو او ښاغلو! د غونډې مشر مېلمه، وزير صاحب، د ولسي جرگې غړيو، د بهرنيو هېوادونو سفيرانو، ژورناليسټانو، فرهنگيانو او نورو درنو مېلمنو ته د زړه له کومې ښه راغلاست وایم. ستاسو ټولو څخه د زړه له کومې مننه کوو، چې زموږ د اخبار په لومړۍ کليزه کې مو برخه واخيسته. اوس دا دی د پروگرام په دې برخه کې د اخبار مسوول چلوونکي ته بلنه ورکوو چې سټيج ته تشریف راوړي او تاسي ته خپله عالمانه وینا واوروي.

د اخبار مسوول چلوونکي، چې په تالار کې د خلکو په درنو چکچکو بدرگه کېده، خپلې خبرې داسې پیل کړې: "زه نن دومره خوشاله یم چې تاسي ته یې نه شم بیانولای، نه پوهېږم چې خپلې خبرې له کومه ځایه راپیل کړم؟ له څه مهاله راهیسې چې زموږ امنیتي ځواکونه افغانستان ته راغلي، گڼ شمېر لاسته راوړنې او بریاوې مو درلودلې دي چې یوه بریا یې همدا اخبار دی. پروسې کال، همدا نن ورځ چې موږ د اخبار لومړۍ گڼه چاپ کړه،

نو په خوا او خاطر کي موندنه وه، چي موږ به په لنډ وخت کي دومره اوږده لار ووهو. نن موږ وياړو چي زموږ اخبار د افغانستان په هر گوټ او هره سيمه کي لوستونکي لري. موږ د تېريزه کال په بهير کي له خپلو درنو لوستونکو څخه (۱۰۰۰) ليکونه، (۳۰۰) ټيليفونونه او (۵۰۰) برېښنالیکونه ترلاسه کړي دي. د دغو ټولو لوستونکو گډه غوښتنه دا وه چي د اخبار د چاپ شمېر دي ډېر شي، چي موږ هم د دوی له غوښتنو سره سم د خپل اخبار د چاپ شمېر لس برابره ډېر کړ. تاسي د سټيج تر څنگ زموږ څلور تنه درانه مېلمانه گوري، دوی نه يوازي دا چي زموږ د اخبار دايمي لوستونکي دي، بلکي همدا د دوی برکت دی چي نن موږ په هيواد کي دومره ډېر لوستونکي لرو. موږ خپل اخبار دوی ته لېږو او بيا يې دوی پر خلکو وېشي، دا چي افغانان ډېر بې وزله دي، نو موږ هم دوی ته اخبار وړيا ورکوو. دا چي زموږ د لوستونکو د ليکونو، ټيليفونونو او برېښنالیکونو ډېره برخه په نوموړو مېلمنو پوري اړه لري، نو موږ هم دوی هر يوه ته يوه جايزه، چي يوه يوه جوړه دريشي او زر ډالره دي، په پام کي نيولي دي. هيله ده چي دوی زموږ دغه کوچنی تحفه ومني. اوس له محترم وزير صاحب څخه هيله کېږي چي زموږ درنو مېلمنو ته جايزې ورکړي.

وزير، چي د غونډي برخه والو ورته تودې چکچکي کولې او د کوچنيو هلکانو او نجونو يوه گروپ پر جايزه گټونکو باندي گلان شيندل، مېلمنو ته جايزې ورکړې. تر دې وروسته د غونډي وياند له يوه مېلمه څخه، چي لالو ماما نومېده، وغوښتل چي د نورو مېلمنو په استازيتوب د اخبار پر محتوا خبري وکړي. لالو ماما، چي غورکالي يې اغوستي وه، دريځ ته راوړل شو، د بني لاس دوي گوتي يې په ږيره کي راتېري کړې او خپلي خبري يې داسي پيل کړې:

زه نن سهار دوکان ته ولاړم، چي تيليفون راغی ويل د اخبار دفتر ته راشه، جايزه درته راوتلې ده.

زه خبر نه وم چي په يو داسي لوکس هوټل کي به غونډه وي او دومره لوی خلک به په کښې وي، کله نو ما به د کارکالي تبديل کړي وای. تر دې خبري پوري زما يوه کيسه راياده شوه. وايي چي يوه ډاکټر ناروغ ته خورا ډېره دوا ورکړه او ښه غوښتن فیس يې هم ځني واخيست، بس نور يې څه کوي چي د ناروغ کور يې پر چرگه وړبار کړ. ناروغ چي يو د پيسو له خوا تاواني شوی و او بل ناروغی هم وار خطا کړی و، ورو وويل: ډاکټر صاحب! ايا دا درمل به گټه راته وکړي؟ ډاکټر چي د فیس پيسې په جيب کي اچولي وې، په خدا وويل: ياره ماته خويي همدا اوس لا ډېره

گټه وکړه، خو ستا په باب نو نه پوهېږم چي گټه به درته وکړي کنه؟ نو دا چي دا اخبار به د شتمنو خلکو لپاره څومره گټور وي، زه نه پوهېږم، خو زما لپاره ډېر گټور دی، دومره گټور چي زما گټه يې دوه برابره کړې ده او نننۍ جايزه خو لا هلته پرېږده. يوه بله کيسه مي هم راپه ياد شوه، يو وخت يو لوی خان مړ شوی و، چي په اسقاط کي يې غريبانو ته خورا ډېري پيسې ورسېدې. په لاره کي يو طالب چي شاعر هم و، د پنځو سئو افغانیو لوټ (نوټ) راښکاره کړ، ويل دا دی وگوره! "هر سړی هم پښې اوږدې کاندې وای مړيم. جار قربان شم د حاجي صاحب له مړي". نور خلک هم وايي چي موږ اخبار چلوو، اخبار خو دې ته وايي چي خلکو ته ډوډۍ ورکړي.

د لالو ماما د خبرو وروستۍ جمله له تودو چکچکو سره مل شوه. د اخبار مسوول چلوونکي، چي په سره مخ کي يې شنې سترگي برېښېدلې، په خدا وويل: که مهرباني وکړئ د اخبار د محتوا په باب لږ تبصره وکړئ او دا هم وواياست چي دې اخبار څنگه ستاسي عايدات دوه برابره کړل؟

د مسئول چلوونکي خبري لالو ماما ته وژباړل شوې. لالو ماما يوه شېبه غلی و، بيا يې د ښي لاس دوې گوتي په ږيره کي راتېري کړې، خټ يې وگراوه او ويې ويل: ياره زه خو سواد نه

لرم، چي د اخبار په باره کي خبري وکړم، په دې چي زما له دې خبرو سره ګردسره کار نشته او که ايمان په ترڅه کي کښې نه ږدم او رښتيا ووايم، نو زه د جليو والا مشر يم، دغه بل مېلمه د نانو ايانو مشر دی او دغه نور دوه مېلمانې د کباب او پېره کيو والا مشران دي. موږ به پخوا په کاغذي او پلاستيکي کڅوړو کي خلکو ته جلي، کباب، ډوډی او پېره کي ورکول. تاسي ته خو معلومه ده چي اوس ډېره ګرانې ده، په هيڅ شي خوله نه پوري کېږي، کار و بار هم په تپه ولاړ دی، يوه افغانۍ تر سل منه ډېره لاندې ده، خو اوس چي دغه اخبار چاپېږي، موږ هم جلي په دغه اخبار کي نغاړو او خلکو ته يې ورکوو، نو په دې ډول د کڅوړو پيسې راپاته کېږي. د دې اخبار يوه ښېګڼه دا ده چي ښه غټ او پاني يې هم ډېري دي، يوه ګڼه يې د څو کېلو جليو لپاره بس ده؛ کاغذي يې هم ښه پنډ دی، غوړي نه ورڅخه خڅېږي او چاپ يې هم ډېر ښه دی، رنگ نه بایلي. زه په پای کي د دې اخبار ادارې ته دا وړاندیز کوم چي د اخبار شمېر دي دوه برابره نور هم ډېر کړي، ځکه چي پرون زما دوکان ته د جليو رانيو لپاره، د لنډې مېوې د سوداګرو مشر راغلی و، ويل هغه مېوه، چي موږ يې بهرنيو هېوادونو ته لېږو، غواړو چي په کرېتونو او صندوقونو کي يې دغه اخبار اوارکړو.

کورودانی

له محترم پسرلي صاحب او جهاني
صاحب څخه د زړه له کومي مننه کوم،
چي پر دې کتاب يې سريزي وليکلې.
دغه ډول د هژبر شينواري د احسان هم
خورا ډېر پوروي يم، چي په نيمه خوله
يې زما وړانديز ومانه او په لنډ وخت
کي يې د کتاب د پښتۍ طرح جوړه
کړه. د دې تر څنگ د نارنج خپرندويه
ټولني مشر بناغلي سيد احمد قانع هم
وگډه، چي دا کتاب يې چاپ او دا
دی د ده له برکته ستاسي تر گوتو
پوري دررسېږي.

ع، همت

پښتو PDF کتابونو اډاره موږ درسره وڅاري!

ټيلگرام چینل لینک:

<https://t.me/AryanPashtoLibrary>

واټسټاپ نمبر:

00971501455350

فیسبوک پاڼه:

آریان پښتو کتابتون



عبدالنافع همت د حاجي عبدالکريم خان زوی، د (۱۳۴۷) لمریز کال د
لیندۍ د میاشتي پر څوارلسمه نېټه، د کندهار ولایت، ارغنداب
ولسوالۍ، د ناگان په کلي کې زېږېدلی دی. تر دوولسم ټولګي پورې
یې زده کړې رسولي او په ځونادولتي ټولنوکي پر کار سربېره یې په
بېلابېلو ښوونځیو کې د ښوونکي په توګه هم کار کړی دی.

په (۱۳۷۸) لمریز کال کې یې د میوند کلتوري ټولنې بنسټ کېښود
او په (۱۳۸۱) لمریز کال کې یې د میوند په نوم دیوې کلتوري او
ټولنیزې مجلې خپرول پیل کړه.

له (۲۰۰۰) میلادي کال راهیسې د بي بي سي راډیو په تعلیمي پروژو
کې دایدېټر په صفت کار کوي. ده شعرونه، لنډې کیسې، طنزونه،
ډرامې او مقالې لیکلې دي، چې ستاسي په لاس کې کتاب یې لومړی
چاپي اثر دی.

